

## علم معاشیات کے ارتقاء میں مسلمانوں کا کردار

جدید دور میں انسان کی دنیوی زندگی میں معاشیات کو جو اہمیت حاصل ہے وہ محتاج بیان نہیں۔ تاریخ کے ہر دور میں یہ علم ارتقاء پذیر رہا ہے۔ مختلف مصنفین اپنی کتب میں مختلف موضوعات مثلاً زراعت، تجارت، صنعت و حرفت اشیاء کے مبادلے، زر کے استعمال اور دیگر معاشی امور سے متعلق بحثیں کرتے رہے ہیں۔ اور اب یہ مباحث ایک مرتب اور منضبط علم کی شکل اختیار کر چکے ہیں۔ دور حاضر میں اس علم کی تعلیم و تدریس کا انتظام تقریباً ہر ملک کے تعلیمی اداروں میں ہے۔ اسی ضرورت کو مد نظر رکھتے ہوئے یورپ میں معاشی تجزیہ (Economic Analysis) کی تاریخ پر کئی کتب تحریر کی گئیں۔ آج ہمارے کتب خانوں میں معاشی نظریات کی تاریخ پر (History of Economic Thought اور History of Economic Analysis) کے نام سے درجنوں کتب ملتی ہیں۔ ان میں مورخین نے جدید دور سے پہلے کے زمانہ کو چار ادوار میں تقسیم کیا ہے۔

۱۔ قدیم مشرقی دور (The ancient oriental age)

۲۔ یونانی دور (The greek age)

۳۔ رومن دور (The Roman age)

۴۔ قرون مظلمہ کا عیسائی دور (The christian medieval age)

یہ کس قدر حیرت آفریں بات ہے کہ تمام مورخین معاشی فکر کی تاریخ مرتب کرتے وقت یونانی فلاسفہ افلاطون (Plato) (م ۳۴۷ ق۔ م) اور ارسطو (Aristotle) (م ۳۲۲ ق۔ م) سے آغاز کرتے ہوئے دور حاضر تک کے ماہرین معاشیات کا تذکرہ کرتے ہیں۔ لیکن مسلم مفکرین کو یکسر

نظر انداز کر دیا جاتا ہے۔ (۱)

۶۲۵ء تا ۱۵۵۰ء کے زمانہ کو انہوں نے تاریک دور Dark Age قرار دیا ہے۔ جوزف

اے شومپیٹر (Joseph A. Shumpeter) نے اپنی کتاب History of Economic

Analysis میں یونانی، رومی معاشیات پر بحث کرنے کے بعد دوسرے باب میں The Great

Gap کے عنوان کے تحت یہ لکھا ہے:

So far as our subject is concerned we may safely leap over 500 years to the epoch of st. Thomas aquinas (1235-74), whose summa theologic a is in the history of thought what the south western spire of the cathedral of chartres is in the history of architecture(2)

(۱) اگرچہ بعض مصنفین نے ابن خلدون (۷۸۰ھ) کے معاشی فکر کا اعتراف کیا ہے۔ مثال کے طور پر سچنگلر (Spengler) نے اپنے ایک تحقیقی مقالہ میں ابن خلدون کے معاشی تصورات پر بحث کی ہے۔ مقالہ کا عنوان یہ ہے:

Economic thought of Islam Ibn Khaldun, Comparative studies in Society and history.

یہ مقالہ ۱۹۶۳ء میں شائع ہو چکا ہے۔ اس مقالہ میں مشرقین کے رویہ کی جھلک نمایاں طور پر نظر آتی ہے۔ کیونکہ اس نے اس بات پر زور دیا ہے کہ مسلم علماء کے افکار پر یونانی فلسفہ کے اثرات ملتے ہیں۔ تاہم یہ ایک قابل قدر کوشش ہے۔ اس مقالہ کی اشاعت سے یہ حقیقت تو واضح ہو گئی ہے کہ مورخین نے معاشی نظریات کی تاریخ بیان کرتے ہوئے مسلم علماء کے کام کو نظر انداز ضرور کیا ہے۔ سچنگلر (Spengler) نے ابن خلدون کے کام کا جائزہ لینے سے پہلے جن دیگر مسلم علماء کے معاشی افکار پر مختصر بحث کی ہے۔ ان میں یہ نام نمایاں ہیں۔ ابونصر محمد الفارابی (م ۳۳۹ھ/۹۵۰ء) ابویوسف یحییٰ بن عبد اللہ ابن سینا (م ۳۲۸ھ/۱۰۳۷ء) ابو حامد محمد بن الغزالی (م ۵۰۵ھ/۱۱۱۱ء) ابوبکر محمد ابن یحییٰ، ابن ہباج (م ۵۳۳ھ/۱۱۲۸ء) ابوالفضل جعفر بن علی اللہ مشقی (م چھٹی صدی ہجری) بازویں صدی ہجری) ابوالولید محمد بن احمد ابن رشد (م ۵۹۵ھ/۱۱۹۸ء) محمد بن حسن طوسی (م ۶۷۷ھ/۱۲۷۳ء)، محمد بن محمد ابن الاخوان (م ۷۲۹ھ/۱۳۲۹ء)۔

سچنگلر (Spengler) نے مسلم علماء کے جن نظریات پر بحث کی ہے وہ درج ذیل موضوعات سے متعلق ہیں۔ محصول (Taxation) سود (Interest)، اجرت (Wages) قیمتیں (Prices) تقسیم کل (Division of Labour) دولت بخور مبادلہ کا ذریعہ (Money as medium of exchange) کے (Coinage) قیمت کا اتار چڑھاؤ (Price fluctuations) وغیرہ

Mirakhor, Abbas Dr. The Muslim Scholars and the History of Economics. A need for consideration. The American Journal of Islamic social sciences. Vol. 21987/249,250.

Schumpeter, joseph. A. History of Economic Analysis. Newyork, Oxford University Press. fifth printing 1963/74

جہاں تک ہمارے موضوع کا تعلق ہے، ہم باسانی سینٹ ٹامس کوئی ناس (۷۳-۱۲۲۵ء) ۵۰۰ سال کے زمانے تک بیک حسرت پہنچ سکتے ہیں۔ جس کی جامع لاہوتی تحریر تاریخ فکر میں وہی مقام رکھتی ہے جو چارتری کے کلیسا کے جنوب مغربی منار کا فن تعمیر کی تاریخ میں ہے۔

شیمپٹیر (Schumpeter) کے اس بیان سے یہ ظاہر ہوتا ہے کہ پانچ سو سال تک تحریری یا عملی شکل میں معاشیات پر کوئی کام نہیں ہوا۔ اور پھر اسی کی پیروی کرتے ہوئے دیگر مؤرخین نے بھی مسلم علماء کو قابل التفات نہیں سمجھا۔

راقم المحروف کے نزدیک معاشی تجزیہ کی تاریخ میں مسلم ماہرین معاشیات کو نظر انداز کرنے کے تین بڑے اسباب ہیں۔

- (الف) پہلا اور بنیادی سبب تو وہ تعصب اور عناد ہے جو یورپ کو اسلام سے ہر دور میں رہا ہے۔  
 (ب) دوسرا سبب یہ ہے کہ مغرب میں مختلف علوم کا ارتقاء ایک مخصوص ماحول میں ہوا ہے۔ اس کے نتیجے میں مغربی علماء مسلمانوں کے معاشی افکار و نظریات سے آگاہی حاصل نہ کر سکے۔ (۳)  
 (ج) خود مسلمان مصنفین نے بھی اپنے اسلاف کے معاشی فکر اور مسلم علماء و مفکرین کے یہاں معاشی تجزیے کی تاریخ مرتب کرنے کی کوشش نہیں کی۔ (۴)

حقیقت یہ ہے کہ مغربی مؤرخین معاشیات نے معاشی فکر کی تاریخ کی جو تقسیم کی ہے وہ نامکمل ہے۔ کیونکہ اس طرح مسلمانوں یا عربوں کا تقریباً ایک ہزار سال کا طویل دور حذف کر دیا گیا ہے۔ انہوں نے جس تاریک دور (Dark Age) کی طرف اشارہ کیا ہے وہ یورپ کی تاریخ پر تو منطبق ہو سکتا ہے۔ (۵) لیکن اسے مسلمانوں کی تاریخ پر کسی طرح بھی چسپاں نہیں کیا جاسکتا۔ بلکہ یہ تو

(۳) معروف مؤرخین معاشیات نے معاشی فکر کی تاریخ بیان کرتے ہوئے ابو یوسف اور ابن خلدون ایسے ماہرین معاشیات کو بھی کوئی جگہ نہیں دی۔ شیمپٹیر (Schumpeter) نے اگرچہ اپنی کتاب میں ابن خلدون کا ذکر کیا ہے لیکن وہ صرف ایک عالم عمرانیات اور مورخ کی حیثیت سے ہے۔ دیکھئے Schumpeter, History of Economic Analysis / 78 ابن خلدون کے معاشی فکر و تجزیے سے یہ مستند مورخ معاشیات بھی آگاہ نہیں ہے۔

(۴) اس وقت ہمارے سامنے ایک عرب مصنف ابراہیم کہہ کی کتاب "دراسات فی تاریخ الاقتصاد والفکر الاقتصادي" ہے۔ یہ کتاب بغداد، مطبعہ الارشاد سے ۱۹۷۰ء میں شائع ہوئی۔ یہ پانچ سو ساٹھ صفحات کی کتاب ہے۔ اور اس میں مسلم علماء کا کہیں بھی ذکر نہیں کیا گیا۔

(۵) تفصیل کے لیے دیکھئے: العوضی، رفعت السید الدكتور، روية فی منهج الاقتصاد الوضعی كلية الشريعة والدراسات الاسلامیة، جامعہ قطر، الحدائق، ۱۹۸۳ء

مسلمانوں کی تاریخ کا وہ دور ہے جو تعلیمی، معاشرتی، تہذیبی اور معاشی لحاظ سے دنیا کی سب قوموں سے اعلیٰ تھا۔ اس وقت مسلمانوں کی عظیم سلطنت تھی جو یورپ اور افریقہ کے مغربی ساحلوں اور ایشیاء کے جنوب مشرقی ساحلوں تک پھیلی ہوئی تھی۔ مسلمان قوم زندگی کے ہر میدان میں ترقی کی اعلیٰ منازل طے کر رہی تھی۔ ایک عام قاری بھی اس بات کو تسلیم نہیں کر سکتا کہ مغربی تہذیب سے پہلے جس عظیم قوم نے کئی سو سال دنیا کے ایک بڑے حصے پر حکومت کی ہو اور جس کے علمی کاموں سے آج یورپ بھی استفادہ کر رہا ہے۔ اس نے معاشی فکر و تجزیے کے باب میں کوئی قابل ذکر کام نہ کیا ہوگا۔ (۶) اے گلیوم (A- Guillaume) کہتا ہے:

At the height of abbasid power their subjects enjoyed a period of unexampled economic prosperity. Trade by land and sea was developed by an amazing degree, agriculture and irrigation were developed and arts and sciences were cultivated as never before (7)

عباسیہ کے زمانہ عروج میں ان کی رعایا عدیم المثال قسم کی خوش حالی سے بہرہ ور ہوئی۔ خشکی اور سمندر کے راستوں سے تجارت نے حیران کن حد تک ترقی کی۔ زراعت، آب پاشی، فنون لطیفہ اور سائنس کی مختلف شاخوں نے اس قدر ترقی کی کہ اس سے قبل ان علوم میں ایسی ترقی نہ ہوئی تھی۔

معاشی تجزیہ سے ہماری مراد یہ ہے کہ ان قوتوں اور ان انسانی اعمال و رجحانات کا پتہ چلایا جائے جس کے تعامل کے نتیجے میں سطح زندگی پر نمایاں معاشی مظاہر وجود میں آتے ہیں یا ان اثرات و نتائج کی نشاندہی کی جائے جو کسی معاشی عمل یا اقدام سے متعلقہ افراد یا اداروں پر مرتب ہوتے ہیں۔ تجزیہ کا اطلاق اسباب و عوامل کی دریافت پر بھی ہوتا ہے اور اثرات و نتائج کی تحقیق پر

(۶) ممتاز مسلم ماہر معاشیات ڈاکٹر رفیق احمد (سابق وائس چانسلر پنجاب یونیورسٹی لاہور) نے ایک فکر انگیز مقالہ انگریزی زبان میں تحریر کیا ہے۔ ہم نے یہاں اس مقالہ سے استفادہ کیا ہے۔ دیکھئے Ahmad, Rafiq. The Origin of Economic and the Muslims. A Preliminary Survey (Journal, The punjab university Economist. Lahore, university of the punjab) p.19, 20

بھی۔ معاشی تجزیہ پیچیدہ اور مرکب معاشی امور کے پیچھے کام کرنے والی سادہ اور مفرد قوتوں کو دریافت کرتا ہے یا معاشی اعمال کے پیچیدہ اثرات کے مختلف اجزاء کو ایک دوسرے سے الگ کر کے دکھلاتا ہے۔ قیمتوں کے تعین کو طلب و رسد کے تعامل کا نتیجہ قرار دینا۔ پھر طلب کی تعین کرنے والے عوامل۔ افراد کے ذوق اور ان کی ترجیحات، ان کی آمدنی وغیرہ کی نشاندہی کرنا معاشی تجزیے کی ایک مثال ہے۔ اس طرح کسی محصول کا تجزیہ یہ متعین کرے گا کہ اس کے اثرات محصول ادا کرنے والوں پر کیا پڑتے ہیں۔ اور اس سے وصول کرنے والوں کو کیا حاصل ہوتا ہے۔ ان اثرات اور اس حاصل کا محصول کی نوعیت، اس کی شرح یا طریق تحصیل سے کیا تعلق ہے اور ان میں کوئی ترمیم ان اثرات و نتائج کو کس طرح متاثر کر سکتی ہے۔

معاشی فکر کا دائرہ زیادہ وسیع ہے۔ اس سے مراد وہ تمام افکار و خیالات ہیں جو معاشی امور سے متعلق ہوں۔ معاشی مسائل کے حل کے لیے کیے جانے والے اقدامات، اور معاشی بہبود کے لیے پیش کی جانے والی تجاویز اس کے دائرے میں شامل ہیں۔ اور وہ تمام امور و مباحث جن کا مطالعہ موجودہ علماء معاشیات معاشی پالیسی (Economic policy) کے عنوان کے تحت کرتے ہیں۔ کسی معاشی مظہر کے پسندیدہ یا ناپسندیدہ ہونے یا کسی معاشی نتیجے کے مطلوب یا غیر مطلوب ہونے کی بابت ظاہر کیے جانے والے خیالات بھی معاشی فکر کے ترہان ہوتے ہیں... معاشی افکار کے مطالعہ سے ان کے پیچھے کام کرنے والے تجزیاتی بصیرت کا باسانی پتہ لگایا جاسکتا ہے۔ (۸)

ایک ماہر معاشیات جب کسی ٹیکس کے بارے میں یہ رائے دیتا ہے کہ یہ کیوں ضروری ہے؟ اس کے فوائد کیا ہیں اور اس کے اثرات ٹیکس دہندگان پر کیا پڑتے ہیں؟ کون سے ٹیکس عوام پر محض بوجھ ہیں اور ان کے کیا نقصانات ہیں؟ تو اس سے اس کی تجزیاتی بصیرت نکھر کر سامنے آئی ہے۔ ماہر معاشیات کا فریضہ ہے کہ ملک جن معاشی مسائل سے دوچار ہو ان کی نشاندہی کرے اور ان کے حل کے لیے تجاویز بھی پیش کرے۔

معاشی فلاح و بہبود کیوں ضروری ہے؟ وہ کون سی بنیادیں ہیں جن پر معاشی ترقی استوار ہوتی ہے اور اس کے حصول کے کیا طریقے ہیں؟ ان سب امور کے بارے میں حکومت کو مکمل رہنمائی دینا بھی ماہر معاشیات ہی کی ذمہ داری ہے۔

(۸) نجات اللہ صدیق، ڈاکٹر، امام ابو یوسف کا معاشی فکر، ماہنامہ ترجمان القرآن لاہور، شمارہ اگست ۱۹۶۳ء

اس حوالے سے جب ہم اسلامی تاریخ کا مطالعہ کرتے ہیں تو یہ حقیقت کھڑی کر سامنے آجاتی ہے کہ یورپی مورخین نے جس دور کو معاشی فکر و تجزیہ کی تاریخ میں ایک خلا قرار دیا ہے اس میں مسلم علماء، فقہاء اور مفسرین نے مختلف معاشی موضوعات پر فلاسفہ یونان، افلاطون (م ۳۴۷ ق۔ م) اور ارسطو (م ۳۲۲ ق۔ م) سے بڑھ کر بحثیں کی ہیں۔ امام ابوحنیفہ الشعمان بن ثابت (م ۱۵۰ھ / ۷۶۷ء) امام مالک بن انس (م ۹۱ھ / ۷۹۵ء) امام محمد بن ادریس، الشافعی (م ۲۰۴ھ / ۸۲۰ء) امام احمد بن حنبل (م ۲۴۱ھ / ۸۵۵ء) ایسے مسلم فقہاء کی آراء سے ان کے معاشی فکر (Economic Thinking) اور تجزیاتی رسائی (Analytical approach) کا اندازہ ہو سکتا ہے۔

حقیقت یہ ہے کہ اسلام کی ابتدائی دو صدیوں میں جبکہ یونانی فلاسفہ کی کتابیں ابھی عربی زبان میں منتقل نہیں ہوئی تھیں، اسلامی دنیا میں درج ذیل معاشی موضوعات ترقی پا چکے تھے۔

(Taxation policy of government)	حکومت کی ٹیکسیشن پالیسی
Use of Taxation as a tool to encourage production and discourage accumulation of wealth.	پیداوار بڑھانے اور ارتکاز دولت کی حوصلہ بخشنی کے لیے ٹیکسوں کا استعمال
(Rates of Taxes)	ٹیکسوں کی شرحیں
(Government expenditure)	سرکاری مصارف
(Monetary Policy and Institutions)	نظام زر کے متعلق پالیسی اور ادارے
(Credit and credit instrument)	ہنڈی اور اس کی دستاویزات
(Price determination and price policy)	قیمت کا تعین اور قیمت کی پالیسی
(Government budgets)	گورنمنٹ بجٹ
(Methods of balancing government budget)	گورنمنٹ بجٹ کے توازن کے طریقے
(Trade and commerce)	تجارت اور کامرس
(Commodity exchange)	تجارتی مال کا مبادلہ
(Productive capacity)	پیداواری استعداد

(Cultivation of virgin land)	احیاء موات
(Partnership to cultivate land)	مزارعت
(Partnership to cultivate trees)	مساقات
(Agrarian reforms)	زرعی اصلاحات
(Partnership)	شُرکت
(Different Kinds of land)	اراضی کی مختلف اقسام
(agricultural ownership)	زرعی ملکیت
(Public Treasury)	بیت المال
(Market regulations)	منڈی کے قواعد
(Hoarding)	ذخیرہ اندوزی
(Profit)	منافع
(Interest)	سود
(Usury)	سود خواری
(Transfer of debt)	حوالہ
(Maintenance)	نفقہ
(Heritage)	میراث
(Rent)	اجارہ
(Supply and Demand)	رسد اور طلب
(Economic needs)	معاشی حاجات
(Economic consequences of Oppression)	ظلم و استبداد کے معاشی نتائج
(Economic consequences of Justice)	عدل کے معاشی نتائج
(Checking and saving accounts)	حسابات کی جانچ پڑتال اور بچت

وہ کتب جن میں مسلم علماء نے معاشی امور سے بحث کی ہے۔ ان کو ہم درج ذیل اقسام

میں تقسیم کر سکتے ہیں:

- (۱) مختلف مفسرین کی کتب مثلاً ابو جعفر محمد بن جریر الطبری (م ۳۱۰ھ / ۹۲۳ء) کی تفسیر جامع البیان فی تفسیر القرآن۔ فخر الدین الرازی (م ۶۰۶ھ / ۱۲۱۰ء) کی تفسیر "التفسیر الکبیر"
- (۲) فقہی تالیفات، مثلاً ابو بکر احمد بن علی الجصاص (م ۳۷۰ھ / ۹۸۱ء) کی "احکام القرآن" ابو محمد علی بن احمد ابن حزم (م ۴۵۶ھ / ۱۰۶۳ء) کی کتاب "المحلی"
- (۳) مسلم فلاسفہ کی کتابیں مثلاً ابولصغر محمد الفارابی (م ۳۳۹ھ / ۹۵۰ء) کی کتاب "السیاسة المدنیة"
- (۴) تاریخ کے موضوع پر تصانیف مثلاً عبدالرحمن بن محمد ابن خلدون (م ۸۰۸ھ / ۱۴۰۶ء) کی کتاب "مقدمہ"
- (۵) اخلاقیات کے موضوع پر کتب مثلاً ابو حامد محمد بن محمد الغزالی (م ۵۰۵ھ / ۱۱۱۱ء) کی کتاب "احیاء علوم الدین" اور کیمیائے سعادت اسی طرح محمد بن حسن طوسی (م ۶۷۳ھ / ۱۲۷۳ء) کی کتاب "اخلاق ناصری"
- (۶) وہ کتب جو جغرافیہ کے موضوع پر تحریر کی گئیں۔ مثلاً احمد بن عمر، ابن رستہ (م ۲۹۰ھ / ۹۰۳ء) کی کتاب "الاعلاق النقییة" ابو القاسم محمد بن علی ابن حوقل (م بعد ۳۶۷ھ / ۹۷۷ء) کی تصنیف کتاب صورة الارض "ابو عبداللہ محمد بن ابی طالب، شیخ الربوہ (م ۷۷۷ھ / ۱۳۲۷ء) کی کتاب "نخبة الدهر فی عجائب البر والبحر"
- (۷) مسلم علماء کی وہ کتب جو تاریخ کے مختلف ادوار میں سرکاری محکموں میں کام کرنے والے فشیوں کے لیے دستور العمل کا کام دیتی رہیں۔ مثلاً ابو بکر احمد بن یحییٰ (م ۳۳۵ھ / ۹۴۶ء) کی کتاب ادب الکتاب "ابو العباس احمد بن علی القلنجدی (م ۸۳۱ھ / ۱۴۱۹ء) کی تصنیف کتاب صبح الاعشی فی صناعة الانشاء"
- (۸) مختلف سفر نامے۔ مثلاً محمد بن احمد، ابن جبیر (م ۶۱۳ھ / ۱۲۱۱ء) کی کتاب "رحلة ابن جبیر، محمد بن عبد اللہ، ابن بطوطہ (م ۷۷۷ھ / ۱۳۷۷ء) کی کتاب رحلة ابن بطوطہ المسماة تحفة النظار فی غرائب الامصار و عجائب الاسفار۔
- (۹) وہ کتب جو مسلم علماء نے حکمرانوں کی رہنمائی کے لیے تحریر کر کے انہیں پیش کیں۔ مثلاً



عبدالرحمن بن نصر، الشیرازی (م ۵۸۹ھ/۱۱۹۲ء) کی کتاب ”النهج السلوک فی سیاست الملوک“ (۹)

ان کتب کے علاوہ کچھ تصانیف وہ ہیں جو خالص معاشی موضوعات کا احاطہ کرتی ہیں۔ اور مسلم علماء نے یہ کتب اس دور میں تحریر کی ہیں جس کو مورخین معاشیات تاریک دور (Dark Age) قرار دیتے ہیں۔ یہاں ان کتب کا مختصر تعارف پیش کیا جاتا ہے۔

مصنف	نام کتاب	اہم موضوعات	مقام اور سن اشاعت
ابویوسف یعقوب بن ابراہیم (م ۱۸۲ھ/۷۹۸ء)	کتاب الخراج	(۱) اسلامی حکومت کے ذرائع آمدن (۲) بیت المال کے مصارف (۳) اسلامی ریاست کی معاشی ذمہ داریاں	بولاق ۱۳۰۲ھ
محمد بن الحسن الشیبانی	الاکتساب فی الرزق المستطاب	(۱) کسب کی اقسام غنی	دمشق، مطبعة لاناوار (۱۹۳۸ء) (تقدیم و تحقیق محمد عربوس)
		معاشی ترقی کی اقسام معاشی حاجات زراعت اور تجارت کی ترغیب زرعی آلات رزق حاصل کرنے کی ترغیب	
یحییٰ بن آدم القرظی	کتاب الخراج	اسلامی حکومت کے ذرائع آمدن اراضی کی اقسام اور ان کے احکام تجارت اور زراعت	لاہور۔ المکتبۃ العلمیۃ ۱۳۹۵ھ (تحقیق۔ ابوالشمال احمد محمد شاکر)

(۹) اس کتاب کے مصنف الشیرازی، الملک الناصر سلطان صلاح الدین الایوبی کے ہم عصر تھے۔ دونوں کا سال وفات ایک ہی ہے۔ مصنف نے یہ کتاب تحریر کر کے سلطان کی خدمت میں پیش کی تھی۔ دیکھئے: الشیرازی، عبدالرحمن بن نصر، کتاب ضایعہ الریہ فی طلب الحیۃ (محققین السید الباز العربی) بیروت۔ دارالافتاء مقدمہ الناشر۔ ایضاً کتاب الحج السلوک فی سینۃ الملوک القاہرہ، مطبعة الظاہر ۱۳۲۶ھ/۱۳

☆ العادة محكمة ☆ عادت کو حکم بنایا گیا ہے یعنی فیصلہ عرف کے مطابق ہوگا ☆

<p>ابوبعید القاسم القاسم بن سلام (۵۲۳۳ھ/۸۳۸ء)</p>	<p>کتاب الاموال</p>	<p>ذرائع آمدن اور مصارف ناپ تول کے پیمانوں، مثلاً صاع، طل، وغیرہ کی تحقیق مشترکہ ملکیت</p>	<p>سانگدہ بل، المکتبۃ الاشریۃ (تصحیح و تعلق محمد حامد الحسنی)</p>
<p>حمید بن محمد ابن زنجویہ (۲۵۱۴ھ/۸۶۵ء)</p>	<p>کتاب الاموال</p>	<p>اسلامی حکومت کے ذرائع آمدن مصارف اراضی کی اقسام سود و اوقاف عدل اجتماعی</p>	<p>الریاض، المرکز الملک فیصل للطبوت والدراسات الاسلامیہ / ۱۴۰۶ھ (تحقیق: الدکتور شاکر ذیب فیاض)</p>
<p>ابو ذکریٰ یحییٰ بن عمر الکنانی (۲۸۹۴ھ/۹۰۲ء)</p>	<p>کتاب النظر والاحکام فی جمیع احوال السوق</p>	<p>اوزان اور پیمانوں کی تحقیق اقتصادی آزادی اقتصادی ترقی کی بنیاد تقویٰ ہے قیمتوں کا تعین کس طرح ہوتا ہے؟ ذخیرہ اندوزی کا مفہوم، اسباب اور نقصانات تجارت کی اقسام زرعی اجناس کی خرید و فروخت معاشی قوانین (یہ عالم اسلام کی پہلی کتاب ہے جو بازاروں اور افراد کے معاملات کے بارے میں بحث کرتی ہے)</p>	<p>تونس۔ الشركة التونیۃ لتوزیع، طبع ۱۹۷۵ء (تحقیق: حسن حسین عبدالوہاب)</p>
<p>ابوبکر احمد بن محمد بن ہارون الخلیل (۳۱۲۴ھ/۹۲۳ء)</p>	<p>الحث علی التجارۃ والصناعۃ والعمل</p>	<p>تجارت اور بازار تجارت کس طرح حصول معیشت کا ایک اہم ذریعہ ہے مال اور اس کے فوائد محنت کی اہمیت</p>	<p>الریاض: دارالناصحۃ طبع ۱۴۰۷ھ</p>

<p>نیدرلینڈ: مطبع بریل ۱۳۰۶ھ</p>	<p>ذرائع آمدن ملکی سکوے سواد عراق کے مختلف علاقوں سے حاصل ہونے والی آمدنیوں کا گوشوارہ حاج بن یوسف اور مامون الرشید کے دور میں عراق میں مختلف اشیاء کے نرخ کیا تھے؟</p>	<p>مہد من کتاب الخراج وضعہ الکتبۃ</p>	<p>قدیمہ بن جعفر اکاتب (م) ۵۳۳ھ/۹۳۸ء</p>
<p>المغرب: تحقیق: خوبی باریہ میاس مطبعہ کریما دین ۱۹۵۵ء</p>	<p>زری اراضی کی اقسام زراعت کے مختلف طریقے مختلف پھلوں کے خواص زری آلات مختلف زری اجناس اور ان کی کاشت کا صحیح موسم</p>	<p>کتاب الفلاحة</p>	<p>ابو عبد اللہ محمد بن ابراہیم، ابن بصال (م چوتھی صدی ہجری / دسویں صدی عیسوی)</p>
<p>مصر: دار الفکر للطباعة والنشر، ۱۴۰۴ھ</p>	<p>اسلامی حکومت کے ذرائع آمدن کاشت کا صحیح موسم مصارف</p>	<p>الاحکام السلطانیة والولايات المدنیة</p>	<p>ابو الحسن علی بن محمد الماوردی (م ۴۵۸/۱۰۵۸ء)</p>
<p>عمان: مجمع اللغة العربیة الاردنی ۱۹۸۲ء تحقیق: صلاح جوار جاسر البوصیة عبد العزیز المدوری</p>	<p>اس دور کے کاشت کاروں کی معاشی حالت زری اراضی کی مختلف اقسام زراعت کے مختلف طریقے زری آلات مختلف زری اجناس اور ان کی اس دور کے کاشتکاروں کی معاشی</p>	<p>مقتع فی الفلاحة</p>	<p>احمد بن محمد ابن حاج لاشعلی (م پانچویں صدی ہجری گیارہویں صدی عیسوی)</p>

<p>ابوالخیر الامدلی</p>	<p>کتاب فی القصاص</p>	<p>مختلف حالت علاقوں کے محاصل زرعی اراضی کی مختلف اقسام زراعت کے مختلف طریقے مختلف قسم کی زمینیں کن کن اجناس کے لیے زیادہ مفید ہیں زرعی اجناس مختلف قسم کی فصلیں اور ان کی کاشت کا صحیح موسم زرعی آلات</p>	<p>فاس : المطبعة الجديدة ۱۳۵۷ھ</p>
<p>عبدالرحمن بن نصر اشیری (م ۵۸۹ھ / ۱۱۹۲ء)</p>	<p>کتاب نهایۃ الرحیۃ فی طلب الحسبۃ</p>	<p>مختص بننے کے لیے ضروری شرائط مختص کے فرائض مختلف پیشوں کا ذکر تجارت کی اقسام سود مختلف اشیاء کے نرخ ذخیرہ اندوزی مختلف سکے</p>	<p>بیرودت : دارالافتاء تحقیق الدکتور السید الباز العربی</p>
<p>ابوالفضل جعفر ابن علی دمشقی (پچھٹی صدی ہجری / پارہویں صدی عیسوی)</p>	<p>الإشارة الی محاسن التجارة</p>	<p>مختلف اشیاء کی لاگت اور قیمت کا تعین کس طرح ہوگا نظریہ قدر قیمتیں کیوں بڑھتی ہیں؟ مختلف اشیاء کے نرخ اور بازار پر ان کا اثر کام کی تقسیم سونے اور چاندی کے سکے تجارت اور اس کے اسلوب محنت کے پھیلاؤ کے اسباب اور اس کی ضرورت</p>	<p>القاهرة : مطبعة الکلیات اللاذریۃ ۱۹۷۷م (محققین: البشری الشوریجی)</p>

<p>القاهرة: ۱۹۴۳م (تحقیق: عزیز سوریال عطیہ)</p>	<p>مصر میں عہد آل ایوب کازری نظام زرعی حاصل زرعی اجناس زرعی سرگرمیاں جزیہ قبائل وراثت کے احکام مصری اوزان اور پیمانوں کی تحقیق</p>	<p>توابعین الدواوین</p>	<p>اسعد بن الحداد، ابن مہدی (م ۶۰۶ھ/۱۲۰۹ء)</p>
<p>میڈرڈ: ۱۸۰۲م</p>	<p>زرعی اراضی کی اقسام زراعت کے مختلف طریقے مختلف زرعی اجناس اور ان کی کاشت کا صحیح موسم اس دور کے کاشتکاروں کی معاشی حالت</p>	<p>کتاب الفلاح</p>	<p>ابو ذکریا یحییٰ بن محمد ابن العوام الاشعری (۱۰)</p>
<p>مطبعة المود: ۱۳۱۸ھ</p>	<p>مختص کے فرائض معاملات کی مختلف اقسام ذخیرہ اندوزی ذخیرہ اندوز کیسے عمل کرتا ہے؟ خرید و فروخت تسخیر کا جواز اور عدم جواز زراعت شراکت اجارہ</p>	<p>الحیة فی الاسلام او وظیفة الحکومة الاسلامیة</p>	<p>ابوالعباس احمد بن عبداللیم، ابن تیمیہ</p>
<p>کیمبرج: مطبعة دارالفنون ۱۹۳۷ء (صحیح: روبن لیوی)</p>	<p>مختص بننے کے لیے شرائط مختص کے فرائض مختلف اشیاء کے نرخ بازار اور ان کی تنظیم و زکوٰۃ مختلف پیشے رکنے والے افراد کا ذکر و سود تجارت کی اقسام، اجارہ اوزان اور پیمانوں کی تحقیق الحیة</p>	<p>معالم القریة فی احکام الحیة</p>	<p>محمد بن محمد بن احمد القرشی، ابن الاخرة (م ۳۲۹ھ/۱۳۲۹ء)</p>

(۱۰) یہ واحد عالم فلاح ہے جسے ابن خلدون نے اپنے مقدمہ میں قابل حوالہ سمجھا ہے۔ دیکھئے: ابن خلدون، عبدالرحمن بن محمد، مقدمہ مصر، مطبعة التجاریة مصطفیٰ محمد صاحب اسکندریہ، ج: ۲، باب: ۶، فصل: ۲، (علم بنات)۔

☆ الضرورات تبیح المحظورات ☆ ضرورتیں ممنوعات کو مباح کر دیتی ہیں ☆

<p>بیروت: دارالکتب العلمیہ</p>	<p>تسعیہ (قیمتوں کا تعین)                  ذخیرہ اندوزی مزارعت                  مختلف صنعتوں کی نوعیت اور                  ان کا علم</p>	<p>الطرق الحکمیة فی السیاسة                  الشرعیة</p>	<p>ابو عبد اللہ محمد بن ابی بکر ابن قیوم                  (م ۱۳۵۰ھ/۱۳۵۰ء)</p>
<p>القاهرة: المكتبة التجارية</p>	<p>عبادات کا معاشی پہلو محنت                  کی عظمت کا اہلی کے                  نقصانات</p>	<p>البرکة فی فضل السی والحرکة</p>	<p>ابو عبد اللہ محمد بن عبدالرحمن                  الوصالی (م ۱۳۸۰ھ/۱۳۸۰ء)</p>
<p>بیروت: دارالکتب العلمیہ                  ۱۳۰۵ء</p>	<p>قبض از اسلام سواد کے                  علاقے میں خراج و طیفہ اور                  خراج مقاسمہ اراضی کی                  مختلف اقسام مزارعت                  مساقات جزیه اقطاع                  مصارف زکوٰۃ کی تحدید                  حکومت یکسوں سے حاصل                  کردہ رقوم کو کن مصارف پر                  خرچ کرے۔</p>	<p>الاتخراج لاحکام، الخراج</p>	<p>ابو الخراج عبدالرحمن بن احمد                  ابن رجب                  (م ۱۳۹۳ھ/۱۳۹۳ء)</p>
<p>لبنان: مکتبۃ احیاء العلوم</p>	<p>مصر کی معاشی تاریخ بازار                  اور ان کی تاریخ بجٹ (آمد و                  خرچ کا تخمینہ) بجٹ بنانے                  کے اصول مختلف ادوار میں                  بجٹ سازی کس طرح                  ہوئی؟ کرنسی اور اس کے                  مختلف ادوار</p>	<p>المواعظ والاعتبار فی ذکر الخطط</p>	<p>تقی الدین احمد بن علی                  المقریزی (م ۸۴۵ھ/۱۳۳۱ء) واللائحار</p>

<p>ایشان</p> <p>کتاب العقود الاسلامیہ لمسی بعدد العقود فی ذکر العقود</p> <p>اسلام سے قبل اور اس کے قم: منشورات الشریف بعد عرب شہروں میں کرنسی کے استعمال کی تاریخ قدیم کرنسی وہ کرنسی جو مختلف مسلم حکمرانوں کے ادوار میں زیر استعمال رہی مصری کی کرنسی</p>			
<p>شہاب الدین احمد بن علی الدلمی الفلاکۃ والمغلوکون</p> <p>(۱۳۳۵ھ / ۱۸۳۸م)</p> <p>معاش کے طریقے تجارت کا شکاری صنعت و حرفت آمد خرچ اور ان کے مابین تعلق معاشی سرگرمیوں کی اہمیت</p>			
<p>ابن بام، محمد (۱۱ویں صدی هجری / پندرہویں صدی عیسوی)</p> <p>نصاب الرحمة فی طلب الحبة</p> <p>مختب بننے کے لیے شرائط بغداد: مطبعہ المعارف مختب کے فرائض ذخیرہ ۱۹۶۸م تحقیق، حسام الدین اندوزی مختلف اشیاء کے (السرائی) نرخ مختلف پیشے رکھنے والے افراد اوزان اور پیمانوں کی تحقیق دلال کی اجرت</p>			
<p>عمید الفنی، النابلسی (۱۹۳۵ھ / ۱۵۲۹م)</p> <p>علم الملاحة فی علم الفلاحة</p> <p>زرعی اراضی کی مختلف اقسام بیروت: دارالافتاء الجدیدة، زراعت کے مختلف طریقے طبع ۱۹۷۹ء زراعت کے فوائد مختلف پھلوں کو محفوظ کرنے کے طریقے مختلف زرعی اجناس اور ان کی کاشت کا صحیح موسم</p>			

یہ تو ان کتب کی فہرست ہے جو طبع ہو چکی ہیں اور مختلف کتب خانوں میں دستیاب ہیں۔ لیکن ان کے علاوہ بھی معاشیات کے موضوع پر درجنوں کتب ہیں جو ہنوز زیور طبع سے آراستہ نہیں ہو سکیں۔

معاشیات کے موضوع پر ان کتب کے مختصر تعارف کے بعد اب ہم نہایت اختصار کے ساتھ اسلامی تاریخ کے چند ماہرین معاشیات کے معاشی افکار و نظریات پر بحث کریں گے۔ اس ضمن میں ہم نے درج ذیل شخصیات کا انتخاب کیا ہے:

(۶۲۳۵۰۶۳۳/۵۲۳۰۱۳ء)	حضرت عمر بن الخطابؓ
(۶۶۶۱۰۶۵۶/۵۳۰۳۵ء)	حضرت علی بن ابی طالبؓ
(۵۱۹۰۷۱۷/۵۱۰۱۰۹۹ء)	حضرت عمر بن عبدالعزیز
(۷۷۶۷/۵۱۵۰۴م)	ابوصیفہ النعمان بن ثابت
(۷۷۹۸/۵۱۸۲م)	ابویوسف یعقوب بن ابراہیم
(۸۰۵۵۱۸۹م)	محمد بن الحسن الشیبانی
(۷۸۱۸/۵۲۰۳م)	یحییٰ بن آدم القرشی
(۷۸۳۸/۵۲۲۳م)	ابوصید القاسم بن سلام
(۷۹۳۸/۵۳۳۷م)	قدامة بن جعفر الکاتب
(۷۱۰۶۳/۵۳۵۶م)	ابومحمد علی بن احمد ابن حزم
(۷۱۱۱۱/۵۵۰۵م)	ابو حامد محمد بن محمد الغزالی
(م چھٹی صدی ہجری / بارہویں صدی عیسوی)	ابوالفضل جعفر ابن علی الدمشقی
(۷۱۲۰۶/۵۸۰۸م)	عبدالرحمن بن محمد ابن خلدون
	حضرت عمر بن الخطابؓ

اسلامی معاشی فکر کی تاریخ میں حضرت عمر بن الخطابؓ ایک عظیم معاشی مفکر کی حیثیت سے سامنے آتے ہیں کیونکہ آپ کو اپنے دور حکومت میں بعض ایسے اقتصادی مسائل سے دوچار ہونا پڑا جو عہد رسالت صلی اللہ علیہ وسلم اور حضرت ابوبکر صدیقؓ کے دور میں موجود نہیں تھے۔ آپؓ نے اپنی اعلیٰ اقتصادی بصیرت کی بدولت ان کو احسن طریقہ سے حل فرمایا۔

امام ابویوسفؒ نے کتاب الخراج میں شام و عراق کی مفتوحہ زمینوں کے بارے میں حضرت عمرؓ کی اختیار کردہ پالیسی پر تفصیل سے روشنی ڈالی ہے۔ ان کی بحث کا خلاصہ یہ ہے کہ صحابہ کرام



میں سے ایک جماعت کا مطالبہ یہ تھا کہ مفتوحہ زمینیں فاتحین کو بطور جاگیر دے دی جائیں۔ لیکن حضرت عمرؓ نے بعض قومی مصالح کی بنا پر زمینیں تقسیم کرنے سے انکار کر دیا۔ آپ نے یہ رائے دی کہ زمینوں کو سرکاری ملکیت قرار دیا جائے اور سابق مالک ہی ان کو کاشت کریں۔ اور کاشت کاروں پر خراج عائد کر دیا جائے۔ (۱۱)

حضرت عمرؓ کے اس فیصلے سے مفتوحہ اراضی کے بارے میں ان کے معاشی فکر کے درج ذیل اصول و مبادی اخذ کیے جاسکتے ہیں۔

(الف) زمین کاشت کرنے کا اصل حقدار صاحب زمین ہی ہے۔ بہتر پیداوار کے حصول کے لیے زمین اس کے اصل مالک کے پاس ہی رہنی چاہیے۔

(ب) بہت زیادہ وسیع رقبے کا مالک زمین سے وہ فوائد حاصل نہیں کر سکتا جو چھوٹے رقبے کا مالک مجدد زمین سے محنت کر کے حاصل کرتا ہے۔

(ج) اگر مفتوحہ اراضی فاتحین کے درمیان تقسیم کر دی گئی تو یہ وسیع و عریض رقبہ چند ہاتھوں میں محدود ہو جائے گا۔ اور اس طرح حکومت کو حاصل و خراج میں خسارہ برداشت کرنا پڑے گا۔

(د) مفتوحہ اراضی فاتح جرنیلوں میں تقسیم کرنے سے امت میں اغنیاء کا ایک بڑا طبقہ پیدا ہو جائے گا اور اس سے ان کے مزاج اور عادات میں خلل پیدا ہوگا۔

(ر) فوج کا فریضہ زراعت اور کاشت کاری نہیں بلکہ جہاد فی سبیل اللہ ہے۔

حضرت عمرؓ نے مصر کی زمینیں بھی ان کے اصل مالکوں کے پاس ہی رہنے دین اور ان کو مسلمانوں کے قبضے سے بچانے کے لیے یہ قانون بنا دیا کہ کوئی مسلمان خرید کر بھی زمین حاصل نہیں کر سکتا۔ کئی صدیوں تک یہ قانون جاری رہا۔

حضرت عمرؓ کو یہود عامہ کی ہر وقت فکر رہی تھی۔ طبری کی روایت کے مطابق حضرت عمرؓ نے ایک دفعہ فرمایا تھا کہ جمہور کی خوش حالی کا جائزہ لینے کے لیے تمام ملک کا دورہ کروں گا۔ (۱۲) امام ابو یوسف نے کتاب الخراج میں لکھا ہے کہ حضرت عمرؓ اپنے اعمال کو رخصت کرتے وقت جو نصیحتیں فرماتے تھے ان میں یہ الفاظ بھی ہوتے تھے کہ مسلمانوں کی سہولت اور خوش حالی کے لیے ہر طرح کا

(۱۱) ابو یوسف، یعقوب بن ابراہیم، کتاب الخراج، بولاق ۱۳۰۲ھ/ خلاصہ صفحات ۲۵-۲۹

(۱۲) طبری، ابو جعفر محمد بن جریر، تاریخ الرسل والملوک، (تحقیق ابو الفضل محمد ابراہیم) القاہرہ، دار المعارف ج ۳، ص ۲۰۱

اہتمام کرتے رہنا۔ (۱۳)

حضرت عمرؓ نے سب سے پہلے عسور (Custom Duty) کی ابتداء کی۔ (۱۴) آپ بیت المال کے مدخل و مخارج کے بارے میں عمال کے نام احکام بھیجتے رہتے تھے۔ صاحب کنز العمال، علاء الدین علی المتقی (م ۹۷۵ھ / ۱۵۶۷ء) نے حضرت عمرؓ کے ان فرامین کو نقل کیا ہے جو انہوں نے اپنے عہد حکومت میں مختلف عمال کے نام تحریر کیے تھے۔ (۱۵)

اسلام سے قبل عربوں کے ہاں رومی، فارسی اور یمن کے سکے رائج تھے۔ اسلام کے ابتدائی دور میں انہی سکوں کے ذریعے لین دین ہوتا تھا۔ تقی الدین احمد بن علی المقریزی (م ۸۴۵ھ / ۱۴۳۱ء) کے بیان کے مطابق اسلام میں سب سے پہلے حضرت عمرؓ کے دور میں سکے بنائے گئے۔ (۱۶) آپ نے ۱۸ھ میں یہ حکم دیا تھا کہ ساسانی طرز کے سکوں پر نئے سکے بنائے جائیں۔ آپ نے بعض سکوں پر ”الحمد للہ“ کچھ پر ”محمد رسول اللہ“ اور بعض پر ”لا الہ الا اللہ وحدہ“ کے لفظ کندہ کروائے۔ (۱۷) اس دور کے بعض سکوں میں سے کچھ عراقی عجائب گھر میں اب بھی موجود ہیں۔ (۱۸)

### حضرت علی بن ابی طالبؓ

اسلامی معاشی فکر کے ارتقاء میں علی بن ابی طالبؓ کا کردار بھی نمایاں ہے۔ ٹیکسوں کی وصول کے ضمن میں آپؓ نے یہ نظریہ پیش کیا کہ اگر عدل و انصاف سے ٹیکس وصول کیے جائیں تو آمدنی بڑھ جاتی ہے اور ظلم و ستم کے نتیجے میں آمدنی کم ہو جاتی ہے۔ آپؓ نے جب اپنے عامل کو مصر کے خراج پر مقرر کیا تو تنبیہ کی کہ خراج کی وصولی میں عدل کو پیش نظر رکھنا۔ اس سے خراج کی رقم میں

(۱۳) ابو یوسف، الخراج ص: ۱۲۳، ۱۲۵

(۱۴) ایضاً / ۱۳۵

(۱۵) علی المتقی، علاء الدین علی المتقی بن حزام الدین، کنز العمال فی سنن الاقوال والافعال، بیروت، مکتبۃ الرسالۃ للطبعۃ العلمیۃ ۱۴۰۵ھ ص: ۵۸۷ تا ۵۸۹

(۱۶) المقریزی، تقی الدین احمد بن علی بن عبدالقادر، کتاب الفتوۃ الاسلامیۃ، المسمیٰ ”بفتوۃ العتودنی ذکرا وفتوۃ (تحقیق: محمد السید علی بحر العلوم) قم: منشورات الشریف الرضی، الطبعۃ العلمیۃ ۱۳۸۷ھ / ۸

(۱۷) ذوزطر، عبدالواحد، صورسیاست الحجاج العسقلانی فی العراق، مجلۃ المورد (تقدیر حاد وزارت الاعلام الجمہوریۃ العراقیۃ) اعداد الثالث ۱۳۹۶ھ / ۲۵

(۱۸) القسطنطینی، السید ناصر محمود الدرہم الاسلامی المضروب علی الطرار الساسانی بغداد۔ المجمع العسقلانی العراقی ۱۳۸۹ھ / ۳۰، ۳۸

بھی اضافہ ہوگا اور آبادی کی فلاح و بہبود بھی ہوگی۔ جبکہ ظلم و ستم سے نتائج اس کے برعکس نکلتے ہیں۔  
 عمر بن الحسین الشریف الرضی (م ۳۰۶ھ / ۱۰۱۵ء) نے مجھ البلاغہ میں حضرت علیؑ کے یہ الفاظ نقل کیے ہیں:

ولیکن نظرک فی عمارة الارض ابلغ من نظرک فی استعجاب الخراج لان ذلك لا یدرک الا بالعمارة ومن طلب الخراج بغير عمارة اخرب البلاد واهلک العباد. (۱۹)

اور خراج کی جمع آوری سے زیادہ زمین کی آبادی کا خیال رکھنا کیونکہ خراج بھی تو زمین کی آبادی ہی سے حاصل ہو سکتا ہے اور جو آباد کیے بغیر خراج چاہتا ہے وہ ملک کی برپاداری اور بندگان خدا کی تباہی کا سامان کرتا ہے۔

حضرت علیؑ ”التشمیہ“ کی جگہ ”العمارة“ کی اصطلاح استعمال کرتے ہیں۔ اور اس سے آپ ”عدل اجتماعی“ مراد لیتے ہیں۔ آپ ہمسفر کے ایک عامل کو مخاطب کرتے ہوئے کہتے ہیں:

فالسح فی آمالہم وواصل فی حسن النشاء علیہم، و تعدید ما ابلی ذو والبلاء منہم فان کثرة الذکر لحنس الفعالم تہز الشجاع و تحرض الناکل ان شاء اللہ. (۲۰)

پس ان کی امیدوں میں وسعت و کشائش رکھنا۔ انہیں اچھے لفظوں سے سراہتے رہنا، اور ان کارناموں کا تذکرہ کرتے رہنا۔ اس لیے کہ ان کے اچھے کارناموں کا ذکر بہادروں کو جوش میں لے آتا ہے اور پست ہمتوں کو

ابھارتا ہے۔ ان شاء اللہ

حضرت علیؑ نے صیغہ مال میں بعض ایسی اصلاحات کیں جن سے اس کی آمدنی میں اضافہ ہو گیا۔ آپ کے عہد سے قبل جنگلات سے کوئی مالی فائدہ حاصل نہیں کیا جاتا تھا۔ امام ابو یوسف کے بیان کے مطابق آپ نے ان کو قابل ٹیکس قرار دیا۔ چنانچہ صحرائے برس سے چار ہزار درہم سالانہ آمدنی ہوتی تھی۔ (۲۱)

(۱۹) الشریف الرضی، محمد بن الحسین۔ نہج البلاغہ (مع شرح الشيخ محمد عبدہ) بیروت دار المعرفہ ۹۶/۳

(۲۱) ابو یوسف، الخراج/ ۹۵

(۲۰) ایضاً: ۹۳

تجارتی معاملات میں ناپ تول کے پیمانوں کی درنگی پر آپ نے کافی توجہ دی۔ آپ دُڑہ لے کر بازار نکل جاتے تھے اور اشیاء فروخت کرنے والوں کو ناپ تول میں ایمان داری کی ہدایت کرتے۔ ابن سعد ”طبقات“ میں لکھتے ہیں:

قال رایت علیا... ومعہ درة له یمشی بہا فی الاسواق و یا مرہم  
بتقوی اللہ و حسن البیع و یقول او فوالکیل و المیزان. (۲۲)  
کہا، میں نے (حضرت) علیؑ کو اس حالت میں دیکھا... اور ان کے ہمراہ درہ  
(چرمی ہنتر) تھا۔ جسے وہ بازاروں میں لے جاتے تھے اور لوگوں کو اللہ سے  
ڈرنے اور بیع میں خوبی کا حکم دیتے تھے اور کہتے تھے کہ کیل (پیمانہ) اور  
ترازو کو پورا کرو۔

حضرت علیؑ کے نزدیک جب حکمران اور رعایا دونوں اپنے اپنے حقوق و فرائض سے آگاہ  
ہوں تو اس سے معاشی ترقی کی نئی راہیں کھلتی ہیں۔ قومی یکجہتی اور حاکم و محکوم میں مکمل ہم آہنگی کا کسی  
ملک کی ترقی میں اہم کردار ہوتا ہے۔ ایک ایسا معاشرہ جہاں رعایا کے حقوق چھینے جاتے ہوں، حکمران  
طبقہ اور رعایا کے مابین شکوک و شبہات جنم لیتے ہوں، ترقی کی راہ پر گامزن نہیں ہو سکتا۔ آپ ایک  
خطبہ میں فرماتے ہیں:

واعظم ما افترض سبحانہ من تلک الحقوق حق الوالی علی  
الرعیۃ و حق الرعیۃ علی الوالی فریضۃ فرضها اللہ سبحانہ لکل  
علی کل، فجعلها نظاماً لالفتہم و عزاً الدینہم فلیت تصلح  
الرعیۃ الابصلاح الولایۃ ولا تصلح الولایۃ الا باستقامۃ الرعیۃ.  
فاذا ادت الرعیۃ الی الوالی حقہ، و ادى الوالی الیہا حقہا،  
عز الحق بینہم، و قامت مناهج الدین، واعتدلت معالم العدل...  
فصلح بذلک الزمان و طمع فی بقاء الدولۃ و اذا غلبت الرعیۃ  
و البھاو احجف الوالی برعیۃ، اختلفت ہنالک الکلمۃ

وظہرت معالم الجور۔ (۲۳)

اور فرض شدہ حقوق میں سے ایک حاکم کا حق ہے رعایا پر۔ اور رعایا کا حق ہے حاکم پر۔ یہ خدا کا فرض (واجب) کردہ فریضہ ہے۔ دونوں میں سے ہر ایک پر جسے عام انسانوں کی تنظیم اور ان کے دین کی عزت بنایا ہے۔ اب رعایا کی اصلاح حاکموں ہی کی اصلاح پر ہے اور ان کی اصلاح رعایا کی استقامت و استقلال پر موقوف ہے۔ تو جب رعایا والی کا حق پورا کر دے اور حاکم محکوم کے حق ادا کر دے تو ”حق“ ان لوگوں میں معزز اور دین کے راستے واضح اور عدل کے نشانات اعتدال حاصل کر لیتے ہیں۔ اس طرح زمانے میں اصلاح اور حکومت کی بقاء کا خیال پیدا ہو جاتا ہے۔ اور جب رعایا اپنے حاکم پر غالب آجائے یا حاکم رعایا پر ظلم کرنے لگے تو اتحاد کا خاتمہ اور ظلم کے آثار نمایاں ہو جاتے ہیں۔

### حضرت عمر بن عبدالعزیزؓ

حضرت عمر بن عبدالعزیزؓ کا دور بھی ان کے معاشی فکر اور تجزیاتی رسائی کے بارے میں کافی معلومات مہیا کرتا ہے۔ ٹیکسوں کی وصولی میں جو بے اعتدالیاں پائی جاتی تھیں آپ نے ان کو دور کیا۔ آپ نے خراج کی وصولی کے متعلق اپنے عامل عبدالحمید بن عبدالرحمن کو یہ فرمان لکھا:

انظر الارض ولا تحمل خرابا علی عامر ولا عامراً علی خراب، وانظر الخراب فان اطاق شيئاً فخذ منه ما اطاق واصلحه حتى يعمر، ولا تاخذ من عامر لا يعتمل شيئاً، وما اجذب من العامر من الخراج فخذه في رفق و تسكين لا هل الارض، وأمرک ان لا تاخذ في الخراج الا وزن سبعة لیس فيها تبر ولا اجور الصنبراً بین ولا اذابة الفضة ولا هدية النيروز والمهر جان ولا ثمن الصحف ولا اجور الفيوج ولا اجور البيوت ولا دراهم

النکاح، ولا خراج علی من اسلم من اهل الارض. (۲۳)

زمین کا جائزہ لو۔ محاصل کی تعیین میں کسی ناکارہ زمین کو آباد زمین پر یا آباد زمین کو ناکارہ زمین پر نہ قیاس کرو۔ ناکارہ زمینوں کا جائزہ لینے پر اگر یہ اندازہ ہو کہ وہ کچھ محصول برداشت کر سکتی ہیں تو ان سے ان کی برداشت کے مطابق وصول کرو۔ اور ان کی اصلاح کی تدبیر کر کے ان کو پوری طرح قابل کاشت بنا دو۔ ایسی کارآمد زمین پر کوئی محصول نہ عائد کرو جو زیر کاشت نہ ہو۔ جن قابل کاشت زمینوں سے خراج وصول ہونا بند ہو گیا ہو ان کے معاملہ کو زمین والوں کے ساتھ نرمی اور سہولت برتتے ہوئے سلجھاؤ۔ اور میں تمہیں حکم دیتا ہوں کہ خراج میں صرف وزن سببہ والے درہم لیا کرو جن میں جعلی یارودی سکے نہ ہوں۔ سکہ ڈھالنے والوں کی اجرت اور چاندی پگھلانے کی اجرت نہ وصول کرو۔ نوروز اور مہرجان کے تحفے نہ لو۔ کاغذات کی قیمت اور ہر کاروں کی اجرت نہ وصول کرو۔ شب ہاشمی کے مکانوں کا کرایہ اور پیشہ زنا سے ہونے والی آمدنی پر (ٹیکس) نہ لو۔ اور زمین والوں میں سے جو کوئی اسلام لائے اس پر خراج (یعنی جزیہ) نہیں عائد ہوگا۔

حضرت عمر بن عبدالعزیزؓ نے عام فرمان جاری کیا کہ جو لوگ مسلمان ہو جائیں ان سے جزیہ نہ وصول کیا جائے۔ اس وجہ سے صرف مصر میں اتنے آدمی مسلمان ہوئے کہ جزیہ کی آمدنی کم ہو گئی۔ آپ کے ایک والی نے خط لکھ کر نو مسلموں سے جزیہ وصول کرنے کی اجازت مانگی تو آپ نے فرمایا:

وان اللہ جل ثناءہ بعث محمداً صلی اللہ علیہ وسلم داعیاً الی الاسلام ولم یبعثہ جابیاً فمن اسلم من اهل تلك الملل فعليه في ماله الصدقة ولا جزية عليه. (۲۵)

اور بے شک اللہ جل شانہ نے محمد صلی اللہ علیہ وسلم کو داعی بنا کر بھیجا تھا نہ کہ محصل بنا کر۔ ان مذاہب کے پیروؤں میں سے جو لوگ اسلام لے آئیں

ان کے ذمہ اپنے مال کی زکوٰۃ ہوگی۔ ان پر جزیہ نہیں عاید ہوگا۔

آپ نے تو یہ فرمان بھی جاری کر دیا کہ اگر کسی غیر مسلم کا جزیہ ترازو میں رکھا جا چکا ہو اور

اس حالت میں بھی وہ اسلام قبول کر لے تو اس سے جزیہ نہ لیا جائے۔ (۲۶)

حضرت عمر بن عبدالعزیز کے ایک عامل نے ٹیکس کی وصولی کے لیے لوگوں کو سزا دینے کی

اجازت طلب کی تو آپ نے اسے ایسا کرنے سے منع کیا۔ (۲۷)

انہوں نے اپنے دور میں جس قدر ناجائز ٹیکس تھے سب موقوف کر دیے۔ ابو عبداللہ محمد

ابن سعد (۲۳۰ھ/۸۴۳ء) نے اپنی کتاب ”الطبقات الکبریٰ“ میں لکھا ہے کہ حضرت عمر بن

عبدالعزیز نے عدی بن ارباطہ (۱۰۲ھ/۷۲۰ء) کو ایک فرمان جاری کیا۔ جس میں یہ الفاظ بھی تھے۔

ان صنع عن الناس المائدة والنوبة والمكس، ولعمري ما هو

بالمكس ولكنه، البخس الذي قال الله ولا تبخسوا الناس اشياء

هم ولا تعثوا في الارض مفسدين. (۲۸)

کہ لوگوں سے ماندہ، نوہ اور مکس (محصول کے اقسام) اٹھاؤ۔ میری جان

کی قسم یہ مکس نہیں ہے بلکہ بخش (نقصان) ہے۔ اللہ تعالیٰ نے فرمایا لوگوں

کی چیزوں میں خیانت نہ کرو اور نہ زمین میں فساد کرتے پھرو۔

بعض عمال چیزوں کا نرخ گھٹا کر کم قیمت پر خرید لیتے تھے۔ حضرت عمر بن عبدالعزیز نے

یہ قانون بنا دیا کہ کوئی عامل کسی فرد کا مال کم قیمت پر نہیں خرید سکتا۔ فارس کے والی کو آپ نے لکھا:

بلغني ان عمالك بفارس يخرسون الثمار على اهلها ثم

يقومونها بسعردون سعر الناس الذي يتبايعون به فيا خذونه ورقاً

على قيمتهم التي قوموها وان طوائف من الاكراد يا خذون

العشر من الطريق، ولو علمت انك امرت بشئ من ذلك او

رضيته بعد علمك به ماناظر تك ان شاء الله بما تکره. (۲۹)

مجھے معلوم ہوا ہے کہ فارس کے تمہارے ماتحت عہدہ دار پھلوں کو ان کے

(۲۶) ابن سعد، طبقات ۵/۳۵۶۔ ابوسعید الخداج، ۱۲۹

(۲۹) ابن سعد، طبقات ۵/۳۹۲

(۲۷) ابن سعد، طبقات ۵/۳۸۳

مالکوں کے پاس اندازہ کر کے قیمت ایسے نرخ سے لگاتے ہیں جس پر لوگ باہم خرید و فروخت نہیں کرتے۔ اس اندازہ کی ہوئی قیمت پر اس کی چاندی لیتے ہیں اور کردوں کے چند گروہ راستے سے عشر (آمدنی کا دسواں حصہ) وصول کرتے ہیں۔ اگر مجھے یہ معلوم ہوتا کہ ان امور میں سے تم نے کسی امر کا حکم دیا ہے یا اس کے معلوم ہونے کے بعد تم اس پر راضی ہو تو ان شاء اللہ میں کوئی ایسی بحث نہ کرتا جو تمہیں ناگوار معلوم ہوتی۔

آپ نے اپنے دور میں کفالت عامہ کا بہترین انتظام کیا۔ عدی بن اریطہ کو لکھا:  
فانظر اهل الذمة فارفق بهم، واذا اكبر الرجل منهم وليس له مال فانفق عليه فان كان له حميم فمر حميمه ينفق عليه. (۳۰)  
ذمیوں کے حال پر نظر کرو اور ان کے ساتھ مہربانی کرو جب ان میں سے کوئی بوڑھا ہو جائے اور اس کے پاس مال نہ ہو تو اس پر تم خرچ کرو۔ اگر اس کا کوئی دوست ہو تو حکم دو کہ وہ اس پر خرچ کرے۔

### ابوحنیفہؒ النعمان بن ثابت

اسلامی تاریخ میں ابوحنیفہ (النعمان بن ثابت) کے معاشی افکار و نظریات بھی بڑی اہمیت کے حامل ہیں۔ آپ خود ایک بڑے تاجر تھے۔ اس لیے فقہ کے مالی مسائل میں تاجرانہ انداز فکر سے متاثر نظر آتے ہیں۔ آپ نے ایک معاشی مفکر کی حیثیت سے خرید و فروخت کے معاملات میں رہنمائی دی ہے۔ تجارت سے متعلق آپ کے معاشی افکار حنفی فقہ کی کتب میں ملتے ہیں۔ آپ نے خرید و فروخت کے چار اصول پیش کیے ہیں۔ جو درج ذیل ہیں:

(الف) جو چیز بدل میں لی جائے اس سے واقفیت ضروری ہے۔

(ب) معاملہ کرتے وقت ہر قسم کے سود سے بچنا چاہیے۔

(ج) خرید و فروخت کے معاملات میں جہاں نص نہ ہوگی، عرف کو مستتر سمجھا جائے گا۔



(د) تمام معاملات میں امانت داری اساس و بنیاد کی حیثیت رکھتی ہے۔ (۳۱)

لوگوں کو باہمی جھگڑوں سے بچانے کے لیے آپ نے بیع مسلم میں چھ امور کی وضاحت

ضروری قرار دی ہے۔

(۱) تعریف و تعیین جنس

(۲) تعیین نوع، اگر اس کے مختلف انواع ہوں۔

(۳) تعیین مقدار

(۴) وضاحت اوصاف

(۵) تعیین مدت

(۶) اس مقام کی تعیین جہاں مسلم فیہ (وہ غلہ وغیرہ اشیاء جن کی بیع کی جائے) سپرد کیا جائے۔ (۳۲)

ابو یوسف یعقوب بن ابراہیمؒ

ابو یوسف یعقوب بن ابراہیمؒ نے ”کتاب الخراج“ میں خراجی زمینوں کے محاصل پر

تفصیل سے گفتگو کی ہے۔ ان زمینوں کے اسلامی مملکت میں شامل ہونے اور ان کے نظام محاصل کی

پوری تاریخ بیان کرنے کے بعد انہوں نے نظام المساحہ اور نظام المقاسمہ کا تقابلی جائزہ پیش کیا ہے۔

آپ بڑی تفصیل سے وہ واقعات سامنے رکھتے ہیں جن میں اس نئے نظام کی ضرورت محسوس ہوئی۔

آپ لکھتے ہیں:

نظرت فی خراج السواد و فی الوجوه التي يجبي عليها و جمعت

فی ذلك اهل العلم بالخراج و غيرهم و ناظرتهم فيه فكل قد

قال فيه بما لا يحل العمل به، فناظرتهم فيما كان و ظف عليهم

فی خلافة عمر بن الخطاب رضی اللہ عنہ فی خراج الارض

و احتمال ارضهم اذ ذاك لتلك الوظيفة. (۳۳)

میں نے سواد کے خراج اور اس کے محاصل وصول کرنے کے طریقوں پر غور

(۳۱) البرزہ، محمد بن احمد۔ ابو حنیفہ حیاتہ و عصرہ۔ آراذہ و فقہہ۔ (مترجم غلام احمد حریری) نیشنل آباد۔ ملک سبز/ خلاصہ ص ۶۱۰-۶۱۳

(۳۲) ایضاً ۶۱۲، ۶۱۸ (۳۳) ابو یوسف، الخراج/ ۵۱

کیا۔ اس سلسلہ میں میں نے خراج کے متعلق علم رکھنے والوں اور دوسرے حضرات کو جمع کر کے ان سے بحث و مذاکرہ بھی کیا۔ کیونکہ ہر ایک نے اس باب میں ایسی آراء ظاہر کی ہیں جن پر عمل جائز نہیں ہوگا۔ میں نے ان سے محاصل کی بابت گفتگو کی جو عمر بن الخطابؓ کے عہد خلافت میں ان لوگوں پر زمین کے خراج کے طور پر عائد کیے گئے تھے اور یہ بات سامنے رکھی کہ اس وقت ان کی زمینیں ان محاصل کا بار برداشت کر سکتی تھیں۔

آگے چل کر مزید لکھتے ہیں:

فذكرو ان العامر كان من الارضين في ذلك الزمان كثيرا وان المعطل منها كان يسيرا ووصفوا كثرة العامر الذي لا يعمل وقلة العامر الذي يعمل وقالوا لو اخذنا بمثل ذلك الخراج الذي كان حتى يلزم للعامر المعطل مثل ما يلزم للعامر المعتمل، ثم تقوم بعمارة ما هو الساعة غامر ولا نحرفته لضعفنا عن اداء خراج ما لم نعمله وقلة ذات ايدينا فاما ما تعطل من مائة سنة واكثر واقل فليس يمكن عمارة ولا استخراجه في قريب ولم يعمر ذلك حاجة الى مؤنة و نفقة لا تمكنه، فهذا عذرنا في ترك عمارة ما قد تعطل. (۳۳)

لیکن ان لوگوں نے یہ کہا کہ اس زمانہ میں زیادہ تر زمینیں آباد تھیں اور ایسی زمینیں کم تھیں جن پر کاشت نہ کی جا رہی ہو اور اب ایسی کارآمد زمینیں زیادہ ہیں جن پر کاشت نہیں کی جا رہی ہے۔ اور ایسی کارآمد زمینیں کم ہیں جن پر کاشت ہوگی کی جا رہی ہے۔ انہوں نے کہا کہ اگر ہم سے اب بھی خراج کی وہی شرحیں وصول کی گئیں جو (حضرت عمرؓ کے زمانہ میں مقرر کی گئی) تھیں تو ان کارآمد زمینوں پر جو زیر کاشت نہیں ہیں وہی مالیہ عائد ہوگا جو زیر کاشت

زمینوں پر ہوگا اور پھر ہمیں (لازماً) ان زمینوں کی آباد کاری کا انتظام کرنا ہوگا جو آج کل بالکل بنجر ہو چکی ہیں حالانکہ ان کی کاشت ہم نہیں کر سکتے۔ کیونکہ ایک تو ہم ان زمینوں کا خراج ادا کرنے سے بھی قاصر ہو رہے ہیں جو زیر کاشت نہیں ہیں اور دوسری بات یہ ہے کہ ہمارے پاس سرمایہ بھی بہت کم ہے۔ رہیں وہ زمینیں جو کم و بیش سو سال سے بے کار پڑی ہیں تو بھی مستقبل قریب میں ان کی بازیافت اور آباد کاری کا امکان نظر نہیں آتا۔ ایسی زمینوں کو آباد کرنے والوں کو اتنے زیادہ مصارف برداشت کرنے ہوں گے جو سردست استطاعت سے باہر ہیں۔ معطل زمینوں کی آباد کاری سے گریز کا ہمارے پاس یہی عذر ہے۔ اس کے بعد امام ابو یوسف کہتے ہیں:

فرايت ان وظيفة من الطعام. كيلا مسمى او دراهم مسماء  
توضع عليهم مختلفاً. فيه دخل على السلطان وعلى بيت المال  
وفيه مثل ذلك على اهل الخراج بعضهم من بعض اما وظيفة  
الطعام فان كان رخصافاً حشاً لم يكتف السلطان بالذی وظف  
عليهم ولم يطب نفساً بالحط عنهم ولم يقوا بذلك الجنة د ولم  
تشحن به الثغور، واما غلاء فاحشاً لا يطيب السلطان نفساً  
بترك ما يستفضل اهل الخراج من ذلك. (۳۵)

(ان باتوں پر غور کرنے کے بعد) اب میں نے یہ رائے قائم کی ہے کہ محصول کے طور پر غلہ کی کوئی متعین مقدار یا درہموں کی کوئی متعین تعداد مختلف شرحوں کے ساتھ ان پر عائد کرنا سلطان اور بیت المال کے لیے نقصان کا باعث ہوگا۔ یہ شکل خراج ادا کرنے والی رعایا کے باہمی معاملات کے لیے بھی مضر ہوگی۔

جہاں تک متعین مقدار غلہ کی شکل میں خراج عائد کرنے کا سوال ہے تو اگر غلہ بہت زیادہ

ستا ہوا تو سلطان اس مقدار کو کافی نہیں سمجھے گا جو ان پر عائد کی گئی ہے اور نہ وہ بطیب خاطر اس تخفیف کو گوارا کرے گا۔ ان (تھوڑے محاصل) کے ذریعہ فوج کی ضروری قوت نہ بہم پہنچائی جاسکے گی اور سرحدوں پر فوجی چوکیوں کا قیام و انتظام ٹھیک طرح نہ ہو سکے گا۔ اگر غلہ بہت زیادہ گراں ہوا تو خراج ادا کرنے والوں کو مقدار مقررہ زیادہ معلوم ہوگی لیکن سلطان کو اس میں تخفیف گوارا نہیں ہوگی۔

نظام المساجد کی ایک اور خراج کی طرف اشارہ کرتے ہوئے امام ابو یوسف رقمطراز ہیں:

واما ما يدخل على اهل الخراج فيما بينهم فلا بدلها بين  
الطبقين من مساحة او طرادة وای ذلك كان غلب عليه اهل  
القوة اهل الضعف و استاثروا به وحملوا الخراج على غير اهله  
وعلى الانكار مع اشياء كثيرة تدخل في ذلك لولا ان تطول  
لفسرتها. (۳۶)

(غلہ کی مقررہ مقدار یا دراہم کی متعینہ تعداد وصول کرنے کی شکل میں) خراج ادا کرنے والوں کو ایک دوسرے سے جو نقصان پہنچتا ہے اس کی نوعیت یہ ہے کہ ان محاصل کی تحصیل کے لیے (کھیتوں کی) پھانسی یا کسی اور طرح کے نشانات قائم کرنا ناگزیر ہوگا۔ ان میں سے جو شکل بھی اختیار کی جائے، طاقت ور لوگ کمزوروں پر مسلط ہو جائیں گے۔ یہ کام خود اپنے ہاتھ میں لے لیں گے اور خراج کا بار ان لوگوں کے سر ڈال دیں گے جن پر اس کا بار نہیں پڑنا چاہیے۔ باوجود ان کے احتجاج و انکار کے ایسا ہی ہوگا۔ اس کے علاوہ اس سلسلہ میں اور بہت سی قابل توجہ باتیں سامنے آتی ہیں۔ اگر طوالت کا اندیشہ نہ ہوتا تو میں ان سب کو وضاحت سے بیان کرتا۔

ان مندرجہ بالا اقتباسات سے امام ابو یوسفؒ کے معاشی افکار کے درج ذیل نکات سامنے آتے ہیں:

(۱) حضرت عمرؓ کے دور میں نظام المساجد، زمین کی حالت کے مطابق درست تھا۔ اس طریقہ سے

کاشتکاروں میں زیادہ محنت اور عمل کا جذبہ پیدا ہوا۔ زمین کی آبادکاری میں اضافہ ہوا۔ اشیاء کی قیمتیں کم ہوئیں۔

(۲) حضرت عمرؓ کے دور کے اقتصادی حالات اب بدل چکے ہیں۔ کچھ اراضی نمکینی اور کم محنت کی وجہ سے خراب ہو چکی ہیں۔ اس دور میں آباد زمینیں زیادہ تھیں اور ایسی زمینیں کم تھیں جن پر کاشت نہیں کی جا رہی ہو۔ لیکن اب ایسی کارآمد زمینیں زیادہ ہیں جن پر کاشت کی جا رہی ہے۔ اس لیے حالات میں تبدیلی کا تقاضا یہ ہے کہ نظام میں بھی تبدیلی کی جائے۔

(۳) زرعی زمینوں پر متعین مقداروں میں محصول عائد کرنا عدل کے تقاضوں کو پورا نہیں کرتا۔ یہ طریقہ سلطان اور کاشتکار دونوں کے لیے نقصان دہ ہے۔ فرض کریں کہ محصول غلہ کی ایک متعین مقدار کی شکل میں عائد کیا گیا ہے۔ اب غلہ کی قیمت میں کمی ہوگی یا اضافہ ہوگا۔ اگر قیمت میں کمی واقع ہوئی تو اس کا مطلب یہ ہوگا کہ سلطان کو جو کچھ وصول ہوگا اس کی فروخت سے اس کو اس سے کم آمدنی ہوگی جو غلہ کے سستا ہونے سے پہلے ہوئی تھی۔ چونکہ ریاست کے اخراجات مثلاً فوجیوں کی تنخواہیں، سرحدی چھاؤنیوں کی تعمیر وغیرہ نقد رقوم کے ذریعے پورے کیے جاتے ہیں لہذا آمدنی میں کمی سے یہ ذمہ داریاں پوری نہ ہو سکیں گی۔ اگر غلہ کی قیمت میں اضافہ ہوگا تو اس صورت میں کاشتکاروں کو غلہ کی ایک متعین مقدار دینا گراں گزرے گا۔

(۴) اگر خراج نقدی کی صورت میں متعین ہوگا تو اس کے نتائج حکومت اور کاشتکار دونوں کے لیے نقصان دہ ہوں گے۔ قیمتیں بلند ہونے کی صورت میں حکومت اور مزارعین دونوں کو کوئی فائدہ نہ ہوگا۔ اس طرح قیمتوں کے بڑھنے اور کم ہونے کی صورت میں نظام المساحہ مناسب نہیں ہے۔ یہ نظام حکومت اور کاشتکار دونوں کے حقوق چھیننے والا ہے۔

(۵) یہ نظام عنقریب کاشتکاروں کے مابین ایک دوسرے پر ظلم کرنے کا سبب بنے گا۔ قوی لوگ کمزوروں پر ظلم کریں گے۔ زراعت کے شعبہ میں تمام ممکنہ فوائد وہ حاصل کر لیں گے جبکہ کمزوروں کے لیے کچھ نہیں چھوڑیں گے۔ خراج کا سارا بوجھ کمزوروں پر ڈال دیا جائے گا اور کاشتکاروں کے درمیان جھگڑے و فسادات بڑھ جائیں گے۔

## محمد بن الحسن الشیبانیؒ

محمد بن الحسن الشیبانیؒ نے بھی معاشی امور پر بحث کی ہے۔ وہ اپنی کتاب ”الاکتساب فی الرزق المستطاب میں ”کسب“ کی تعریف ان الفاظ میں کرتے ہیں:

”الاكتساب في عرف اللسان تحصيل المال بما يحل من الاسباب“ (۳۷)

امام محمد نے ”الکسب“ کی اہمیت پر بھی بحث کی ہے۔ ان کا نظریہ یہ ہے کہ جس طرح ایک مسلمان کے لیے نماز روزہ کی پابندی ضروری ہے، اسی طرح حلال ذرائع سے اکتساب مال کے لیے جدوجہد کرنا بھی فرض ہے۔ (۳۸)

آپ نے بعض لوگوں کے اس نظریہ کی تردید کی ہے کہ ”کسب“ ”توکل“ کے منافی ہے۔ اور صرف ناگزیر ضرورت کے تحت ہی معاشی جدوجہد کرنی چاہیے۔ اور اس کے علاوہ حرام ہے۔ آپ لکھتے ہیں:

وقال قوم من جهال اهل التقشف و حماقى اهل التصوف. ان الكسب حرام لا يحل الا عند الضرورة بمنزلة تناول الميتة، و قالوا ان الكسب ينفي التوكل على الله او ينقص منه وقد امرنا بالتوكل قال تعالى ”فتوكلوا ان كنتم مومنين. فما يتضمن نفى التوكل يكون حراما. والدليل على انه ينفي التوكل قوله صلى الله عليه وسلم لو توكلتم على الله حق التوكل لرزقكم كما يرزق الطير تغدو خماصاً و تروح بطاناً و قال تعالى وفي السماء رزقكم وما توعدون. وفي هذا حث على ترك الاشتغال بالكسب، وبيان ان ما قدرله من الموعود ياتيه لا محالة و قال عز وجل و امر اهلك بالصلاة واصطبر عليها لانسالك رزقا. نحن نرزقك و العاقبة للمتقوى. و الخطاب و ان كان لرسول الله

(۳۷) الشیبانی، محمد بن الحسن الاکتساب فی الرزق المستطاب، دمشق مطبعة الانوار، ۱۹۳۸/۳۲

(۳۸) ایضاً/۳۲

صلی اللہ علیہ وسلم فالمراد منه امتہ فقد امر بالصبر والصلاة

و ترک الاشتغال بالكسب وبطلب الرزق. (۳۹)

امام محمد مزید لکھتے ہیں:

والدلیل علیہ ان اللہ تعالیٰ امر بالانفاق علی العیال من الزوجات

والاولاد و المعتدات. ولا یتمکن من الانفاق علیہم

الابتحصال المال بالكسب. (۴۰)

امام محمد لکھتے ہیں کہ ”کسب“ کی چار اقسام ہیں:

(الف) اجارہ

(ب) تجارت

(ج) زراعت

(د) صنعت و حرفت (۴۱)

آپ کا نظریہ یہ ہے کہ تجارت کی نسبت زراعت کو زیادہ اہمیت حاصل ہے کیونکہ انسان

کی بنیادی ضروریات زندگی زراعت ہی سے وابستہ ہیں۔ (۴۲)

امام محمدؒ نے یہ نظریہ پیش کیا کہ انسان کی معاشی حاجات (Economic demands)

بہت زیادہ ہیں اس لیے اقتصادی ترقی کے لیے تقسیم عمل کا ہونا بہت ضروری ہے۔ ہر انسان کو جہاں

اپنی معاشی حاجات پوری کرنی ہوتی ہیں وہاں دوسرے انسانوں کی حاجات بھی اس سے وابستہ ہوتی

ہیں۔ اس لیے انسان معاشرہ میں ہی زندگی گزار سکتا ہے۔ آپ لکھتے ہیں:

وقدر لهم المعاش باسباب فیہا حکمة بالغة، یعنی ان کل احد

لا یتمکن من تعلم جمیع ما یتحتاج الیہ فی عمرہ، فلواشغل

بذالک فی عمرہ قبل ان یتعلم لا یمکنہ ان یحصلہ لنفسہ، وقد

تعلق بهذا مصالح المعیشتہ لهم، فیسر اللہ تعالیٰ علی کل واحد

منہم تعلم نوع من ذلک حتی یتوصل الی ما یتحتاج الیہ منہ

(۳۹) البہیانی، محمد بن الحسن الاکسب فی الرزق المستطاب، دمشق مطبعہ الانوار، ۱۹۳۸م/ ۳۷

(۴۰) ایضاً/ ۳۶-۳۷ (۴۱) ایضاً/ ۶۳ (۴۲) ایضاً/ ۶۵

ذلک النوع بعمله ويتوصل غيره الى ما يحتاج اليه من ذلك بعمله ايضا واليه اشار رسول الله صلى عليه وسلم في قوله المومنون كالبنیان يشد بعضه بعضاً وبيان هذا في قوله تعالى ورفعنا بعضهم فوق بعض درجات. الآية، يعنى ان الفقير يحتاج الى مال الغنى، والغنى، يحتاج الى عمل الفقير، فهنا الزارع يحتاج الى عمل النساج ليحصل اللباس لنفسه، والنساج يحتاج الى عمل الزارع لتحصيل الطعام، والقطن الذى يكون منه اللباس لنفسه، ثم كل واحد منهما يقيم من العمل ما يكون معيناً لغيره. (۳۳)

## یحییٰ بن آدم القرشى

معاشیات پر یحییٰ بن آدم القرشى کی کتاب کا نام ”کتاب الخراج“ ہے۔ آپ نے اس کتاب میں خراج کے مختلف مسائل سے متعلق احادیث و آثار کو اپنی سند کے ساتھ جمع کر دیا ہے۔ آپ زکوٰۃ، عشر خراج، جزیہ وغیرت، فئے اور زمین کے متعلق مسائل بیان کرتے ہیں۔ کتاب الخراج میں ایک جگہ لکھتے ہیں:

قال يحيى: وسالت ابا اياس فقال البعل والعشوى والعذى، هو الذى يسقى بماء السماء قال يحيى: واذا كانت الارض يسقى بعضها فتحاً ويسقى بعضها بالغرب فيخرج فيها كلها خمسة اوساق، فانه يزكى بالحصة ما سقى فتحاً فالعشوى، وما سقى بالغرب فنصف العشوى والعشوى ما يزرع بالسحاب والمطر خاصة، ليس يسقى الا بما يصيبه من المطر، فذلک العشوى، والبعل ما كان من الكروم، قد ذهب عروقة فى الارض الى الماء فلا يحتاج الى السقى الخمس سنين والست، يحتمل ان يترك



المسقى فهذا البعل، والسيل ماء الوادى اذا سال، فاما الغيل فهو  
سيل دون السيل الكبير، اذا سال القليل بالماء الصافى  
فهو الغيل، والعدى ماء المطر. (۴۳)

یجی نے کہا، میں نے ابویاس سے سوال کیا تو انہوں نے بتایا کہ بعل عشری  
اور عدی وہ زراعت ہے جس کی سینچائی بارش سے ہو، اور جب مرزومہ زمین  
کا کچھ نالی سے اور کچھ حصہ ڈول سے سینچا جائے اور اس سے کل پانچ وسق  
پیداوار ہو تو جو حصہ نالی سے سینچا جائے اس میں عشر ہے اور جو حصہ ڈول سے  
سینچا جائے اس میں نصف عشر ہے۔ اور عشری وہ زراعت ہے جو خاص طور  
سے بارش کے پانی سے بوئی جائے اس کو عشری کہتے ہیں اور بعل؟ کی وہ  
بیل ہے جس کی جڑیں زمین میں پانی تک پہنچ جائیں جس کی وجہ سے پانچ  
چھ سال تک سینچائی کی ضرورت نہ پڑے بلکہ یوں ہی چھوڑ دی جائے۔ اس کو  
بعل کہتے ہیں اور سیل (سیلاب) وادی کا پانی ہے جب بہتا ہو اور غیل  
بڑے سے کم سیل ہے جب کہ اس کا صاف ستھرا پانی تھوڑا بہتا ہو۔ اور عدی  
بارش کا پانی ہے۔

یجی بن آدم کی یہ تحقیق کئی علماء و محدثین نے اپنی کتب میں درج کی ہے۔

اس کے علاوہ انہوں نے وسق اور صاع کے متعلق محققانہ روایات درج کی ہیں۔ نیز بعض  
ایسی نادر باتیں بیان کی ہیں جو اور کتابوں میں نہیں ملتی ہیں۔ مثلاً باب ”ماسقت السماء اوسقى  
بغرب“ کے آخر میں لکھتے ہیں:

فيما بين مكة واليمن مواضع يذرعون في السنة مرتين، قالوا  
نزرع حين تسقط الثريا، فيحصدونه ويفرغون منه الى خمسة  
اشهر ونحوها، ثم يذرعون عند طلوع مرزم الجوزاء وهو  
الشعري، ويزرعون العلس وهو حنطة حب صغار في اكمامه في

(۴۳) یجی بن آدم التریث، کتاب الخراج (صحیح و طبع)، احمد محمد شاہ (لاہور، المکتبۃ العلمیۃ، طبع ۱۳۹۵ھ/۱۳۶۶)

کل کمہ حبتان ویزرعون المایبة حب ایضاً صغار حنطة، ویزرعون السلت، وهو شعیر الا انه ابیض صغار و لیس له قشور، ومنه اخصر، ویزرعون الزرة وهو حب مثل الحنطة الا انه یوکل کما یوکل الارز، ومنهم من یخبزه کما یخبز الا رزایضاً. (۳۵)

مکہ اور یمن کے درمیان کچھ ایسے مقامات ہیں جہاں کے لوگ سال میں دو مرتبہ کاشت کرتے ہیں۔ ان کا بیان ہے کہ ہم لوگ ایک فصل ثریا کے ڈوب جانے کے بعد بو تے ہیں اور تقریباً پانچ ماہ میں اس کی کٹائی وغیرہ سے فارغ ہو جاتے ہیں۔ اس کے بعد دوسری فصل مرزم جو زرا یعنی شعری کے طلوع پر بو تے ہیں۔ اس میں علس، مایہ، سلت اور زرہ کی کاشت کرتے ہیں۔ علس چھوٹے دانے کا گیہوں ہے جس کے ہر چھلکے میں دو دانے ہوتے ہیں۔ مایہ بھی چھوٹے دانے کا گیہوں ہے۔ سلت چھوٹے دانے کا سفید جو ہوتا ہے۔ جس میں چھلکا نہیں ہوتا۔ اس کی ایک قسم سبزی ہوتی ہے۔ اور زرہ (مکئی) گیہوں کے مانند ایک دانہ ہے جو چاول کی طرح پکا کر کھایا جاتا ہے۔ بعض لوگ چاول کی روٹی کی طرح اس کی بھی روٹی بناتے ہیں۔

### ابوعبید القاسم بن سلامؒ

ابوعبید القاسم بن سلامؒ نے ”کتاب الاموال“ میں زکوٰۃ، عشر، جزیہ اور معدنیات پر خمس کے بارے میں ان کی جزئیات تک بحث کی ہے۔ امام ابوعبید القاسمؒ فرماتے ہیں اہل عراق دراصل عشور (تجارت کے سامان پر چنگی) کو زکوٰۃ سے مشابہ قرار دیتے ہیں۔ حالانکہ عشور کو زکوٰۃ نہیں کہا جاسکتا کیونکہ زکوٰۃ تو سال گزرنے کے بعد وصول کی جاتی ہے جبکہ عشور یا سامان درآمد و برآمد کرنے پر بغیر سال گزرے وصول کیا جاتا ہے۔ امام صاحب فرماتے ہیں کہ میرے نزدیک سفیان کا قول سب

سے زیادہ مہنی بر عدل اور حضرت عمرؓ کے منشاء سے زیادہ مشابہ ہے۔ (۳۶)

ابوعبید جزیہ اس معاوضہ کو کہتے ہیں جو ذمیوں سے طے شدہ شرائط کے مطابق وصول کیا جائے، اور جس کی وجہ سے ان کا قتل رک جاتا ہے اور ان کے اموال کی حرمت ہو جاتی ہے۔ آپ کے نزدیک جزیہ صرف بالغ مردوں سے لیا جائے گا۔ عورتوں اور بچوں سے نہیں لیا جائے گا۔ (۳۷) ابوعبید جزیہ میں لی جانے والی رقم کی کوئی حد متعین نہیں کرتے وہ اس کے تعین کی ذمہ داری اسلامی حکومت کے سربراہ پر ڈالتے ہیں لیکن ساتھ ہی یہ بھی فرماتے ہیں کہ اس ضمن میں چند اصولوں کو پیش نظر رکھنا ہوگا۔ مثلاً جزیہ ذمیوں کی طاقت برداشت کے مطابق مقرر کیا جائے۔ (۳۸)

ابوعبیدؓ کے نزدیک حضرت عمرؓ نے جن زمینوں پر خراج لیا تھا وہ گویا زمین کا کرایہ تھا۔ آپ خراج کو زمین کے کرایہ سے مشابہ قرار دیتے ہیں۔ کیونکہ خراج ان زمینوں کی آمدنی کا نام ہے جو مسلمانوں کی اجتماعی ملکیت (فئے) قرار پاتی ہیں۔ عموماً ان زمینوں پر وہی غیر مسلم لوگ کام کرتے ہیں جو پہلے سے وہاں آباد ہوتے ہیں۔ (۳۹)

ابوعبید اقطاع (جاگیر) کے بارے میں کہتے ہیں ”میرے نزدیک اقطاع انہی زمینوں میں جائز ہے جو غیر آباد اور بے کار ہوں یا پرانے زمانہ میں کاشت ہو چکنے کے بعد اب پھر غیر کاشت حالت میں باقی رہ گئیں ہوں اور ان پر کوئی آباد نہ رہا ہو۔ اور اس زمین کے متعلق فیصلہ کرنے کا اختیار امام کو حاصل ہو جائے۔ نیز یہ لفظ ہر ایسی زمین پر بھی مشتمل ہے جسے کسی نے آباد نہ کیا ہو اور نہ وہ کسی مسلمان کی ملکیت میں ہونہ معاہدہ کی۔ (۵۰)

ابوعبید نے اپنے دور میں رائج ناپ تول کے پیمانوں مثلاً صاع، رطل وغیرہ کی مقدار کی تحقیق بھی کی ہے۔ انہوں نے کتاب الاموال کے باب ۴۷ میں اس موضوع پر تفصیل سے گفتگو کی ہے۔ اس کے علاوہ انہوں نے نبی اکرم صلی اللہ علیہ وسلم اور صحابہؓ کے متعدد ایسے خطوط اور خطبے نقل کیے ہیں جن سے معاشی نکات اخذ کیے جاسکتے ہیں۔

قدامہ بن جعفر الکاتبؓ

قدامہ بن جعفر الکاتبؓ کی مشہور کتاب ”الخراج وصناعة الکتابۃ“ ہے۔ انہوں نے یہ کتاب

(۳۶) ابوعبید، القاسم بن سلام، کتاب الاموال (مترجم عبدالرحمن طاہر سورقی) ۳۰۳/۲

(۵۰) ایضاً/۳۱۹

(۳۹) ایضاً/۲۰۲

(۳۸) ایضاً/۱۶۲

(۳۷) ایضاً/۱۵۵

اس وقت تحریر کی جب وہ محکمہ مال کے مختلف عہدوں پر تقریباً بیس سال تک کام کر چکے تھے۔ (۵۱) اس کتاب میں قدامہ نے مالی نظام پر بحث کرنے کے ساتھ ساتھ، ہر ضلع سے وصول ہونے والے مالے کی رقم بھی تحریر کی ہے۔ سو ادعراق کے مختلف علاقوں سے حاصل ہونے والی آمدنیوں کا مفصل گوشوارہ دیا ہے۔ کن کن اشیاء پر ٹیکس لگایا جاتا تھا اور مختلف شہروں سے ٹیکس کے طور پر کتنی رقم اور اشیاء وصول ہوتی تھیں۔ اس بارے میں قدامہ بن جعفر نے کافی معلومات مہیا کی ہیں۔ حقیقت یہ ہے کہ قدامہ بن جعفر نے عباسی سلطنت کے ہر علاقہ کی دولت و ثروت کا ایک خوبصورت نقشہ کھینچا ہے۔ (۵۲)

قدامہ بن جعفر نے، ابن خردازبہ کی کتاب المسالک والممالک ابو عبیدہ کی کتاب الاموال، اور یحییٰ بن آدم کی ”کتاب الخراج“ سے بھی استفادہ کیا ہے۔ (۵۳)

انہوں نے جزیہ، خراج، فئے اور غنیمت وغیرہ مسائل پر تفصیل سے گفتگو کی ہے۔ نیز ملکی سکوں کے بارے میں کافی معلومات دی ہیں۔

### ابو محمد علی بن احمد ابن حزم

ابو محمد علی بن احمد ابن حزم نے کفالت عامہ کا ایک واضح اور جامع تصور پیش کیا ہے۔ بالخصوص ہنگامی حالات میں ابن حزم نے حاکم کو اختیار دیا ہے کہ اگر غریب طبقہ کی بنیادی ضروریات پوری نہ ہو رہی ہوں تو وہ ان محروم المعیشت افراد کی کفالت کے لیے جبراً بھی لے سکتا ہے۔ (۵۴) وہ کہتے ہیں کہ ہر شخص کو ضروریات زندگی کم سے کم اس معیار کی فراہم ہونی چاہیے۔

(الف) غذا: ایسی غذا جو ان کی زندگی اور ضروریات کارکردگی کے لیے ناگزیر ہو۔

(ب) لباس: ایسا لباس جو کہ گرمی و سردی میں صحت و قوت کو برقرار رکھے۔

(ج) مکان: ایسا مکان جو بارش اور گرمی کے برے اثرات سے انہیں محفوظ رکھے اور

راستوں پر چلنے والوں کی نظروں سے ان کی خلوت کی پردہ داری ہو سکے۔ (۵۵)

(۵۱) رقای، طلال جمیل الدكتور، مقدمہ، المنزلة الخامسة من كتاب الخراج وصناعة الكتابة مكة المكرمة، مکتبہ

الطالب الجامعی، الطبعة الاولى ۱۳۰۷/۱۳

(۵۲) دیکھئے، قدامہ بن جعفر الکاتب، نذم من کتاب الخراج وصناعة الكتابة لیدن، مطبع بریل ۱۳۰۶ھ

(۵۳) الزبیدی، محمد حسین، شرح و تحقیق کتاب الخراج وصناعة الکتابہ بغداد، وزارة الثقافة والاعلام، الطبعة الاولى ۱۳/۱۹۸۱

(۵۴) ابن حزم، ابو محمد علی ابن احمد بن سعید، اعلیٰ (تحقیق لجنة احياء التراث العربی)، بیروت، منشورات دارالافتاء دارالاحیاء

۱۵۶/۶ (۵۵) ایضاً

گروش دولت جو قرآن کا منشاء ہے اور کسی ملک کی معاشی ترقی کے لیے ناگزیر ہے۔ اس کا واضح اور جامع تصور ابن حزم کے افکار میں ملتا ہے۔ ابن حزم کا نظریہ یہ ہے کہ دولت چند ہاتھوں میں مرکوز نہیں ہونی چاہیے بلکہ معاشرہ کے زیادہ سے زیادہ افراد میں تقسیم ہو۔ مثلاً غیر وارث اقارب کے سلسلے میں دیگر فقہاء وصیت کی فرضیت کو نہیں مانتے لیکن ابن حزم کا موقف یہ ہے کہ وصیت غیر وارث اقارب کے لیے فرض ہے۔ وصیت کنندہ کو چاہیے کہ اتنے مال میں وصیت کرے جس سے اس ثابت شدہ فریضے کی تکمیل ہو جائے۔ چونکہ ان کے نزدیک وصیت واجبہ کا ترک ظلم کے مترادف ہے اس لیے یہ کام حاکم یا قاضی کے سپرد ہوگا کہ وہ وصیت کے نافذ کی نگرانی کرے یا عدم وصیت کی صورت میں متاثرین کو ان کے حقوق دلائے۔ (۵۶)

مصری حکومت نے ابن حزم کے اس نظریہ کی روشنی میں یتیم پوتے کی میراث کا قانون بنایا ہے۔ اس طرح مصری قانون نمبر ۱۷۱ مجریہ ۱۹۳۶ء کی دفعات نمبر ۷۹-۷۶، ابن حزم کی کتاب ”المحلی“ سے ماخوذ نظر آتی ہیں۔

میت کے ترکہ میں سے جتنے حقوق وابستہ ہیں، ابن حزم ان میں حقوق اللہ مثلاً حج اور کفارہ وغیرہ کو ترجیح دیتے ہیں۔ ان کے نزدیک یہ خداوندی حقوق میت کی تجہیز و تکفین سے بھی مقدم ہیں۔ (۵۷)

ترکہ کی تقسیم کے وقت اگر یتیم و مسکین جمع ہوں تو انہیں کچھ نہ کچھ دے دینا چاہیے۔ دیگر فقہاء بھی رائے رکھتے ہیں۔ لیکن ابن حزم کی رائے میں یہ عطیہ اختیاری نہیں بلکہ وجوبی ہے۔ لہذا اگر ورثاء دینے سے انکار کریں تو حاکم ان سے جبراً دلائے۔ وہ کہتے ہیں کہ ترکہ کی مالیت اور حصص کے اعتبار سے حاکم، یتامی و مساکین کے حصے کا تعین کر سکتا ہے۔ (۵۸)

ابن حزم کے معاشی افکار میں محنت کش طبقہ کے حقوق کا خاص خیال رکھا گیا ہے۔ سرمایہ دارانہ نظام کی چیرہ دستیوں اور مظالم سے مزدور کو محفوظ رکھنے کے لیے ابن حزم کے افکار میں بہت کشش ہے۔ مثلاً وہ دیگر فقہاء کی رائے کے برعکس اجیر مشترک اور اجیر خاص میں کوئی فرق نہیں کرتے۔ ان کے نزدیک دونوں سے نقصان ہونے کی صورت میں کسی قسم کا تاوان نہیں لیا جائے گا۔

(۵۶) ابن حزم، ابو محمد علی ابن احمد بن سعید، المحلی (تحقیق لجنة احياء التراث العربی)، بیروت، منشورات دارالافتاء والبحوث

ابن حزم رحمہ اللہ کی "میں لکھتے ہیں:

ولاضعان علی اجیر مشترک او غیر مشترک ولا علی صانع  
اصلا الا ما ثبت انه تعدی لیه او اضاعه والقول فی کل ذلک  
مالم تقم علیہ بینة قوله مع یمینہ۔ (۵۹)  
اور اجیر مشترک ہو یا خاص یا کاریگر ہو اس پر مال میں نقصان ہو جانے یا  
ہلاک ہو جانے سے کوئی تاوان نہیں آتا تا وقتیکہ اس کا ارادی قصور یا ضائع  
کردینا ثابت نہ ہو اور ان تمام امور میں جب تک اس کے خلاف گواہ موجود  
نہ ہوں اس اجیر کا قول معتبر ہے قسم کے ساتھ۔

ابو حامد محمد بن محمد الغزالیؒ

ابو حامد محمد بن محمد الغزالی نے درج ذیل کتب میں معاشی موضوعات پر بحث کی ہے۔  
(الف) احیاء علوم الدین بیروت: دار المعرفۃ للطباعة والنشر  
(ب) میزان العمل (تحقیق الدكتور سلیمان بدینا) القاہرہ نشر دار المعارف  
(ج) شفاء العلیل بغداد، نشر دار الارشاد  
(د) المسحفی من علم الاصول بیروت: نشر دار التراث العربی  
(ر) کتاب الاربعین فی اصول الدین القاہرہ، نشر المكتبة التجارية الکبری  
(ز) الاقتصاد فی الاعتقاد بغداد، نشر دار الارشاد  
امام غزالیؒ، انسان کی بنیادی ضروریات پر بحث کرتے ہوئے لکھتے ہیں:  
وسب کثرة الاشغال هو ان الانسان مضطرا لی ثلاث القوت  
والمسکن، والملبس. (۶۰)  
مزید لکھتے ہیں:

فالقوت للغذاء والبقاء والملبس لدفع الحر والبرد والمسکن

(۵۹) ابن حزم، ابو محمد علی ابن احمد بن سعید، المحلی (تحقیق لجنة احیاء التراث العربی) بیروت، منشورات دارالاقاب انجمنیۃ

(۶۰) الغزالی، ابو حامد محمد بن محمد، احیاء علوم الدین، بیروت، دار المعرفۃ للطباعة والنشر ۳/۲۲۵

لذفع الحروالبرد ولذفع اسباب الهلاك عن الاهل والصال۔ (۶۱)

امام غزالی پہلے مسلم ماہر معاشیات ہیں جنہوں نے بخت کا تحفیٰ پیش کیا۔ وہ اس بات پر زور دیتے ہیں کہ آمدنی اور خرچ کی مدوں کا الگ الگ حساب رکھا جائے۔ وہ آمدنی کی سطوں کی تفصیل بیان کرتے ہوئے انہیں تین اقسام، حلال، حرام اور مشکوک میں تقسیم کرتے ہیں۔ وہ اخراجات میں بخت اور کمی کرنے پر بھی زور دیتے ہیں۔ اور واضح کرتے ہیں کہ خلیفہ عوام سے حاصل کردہ رقم کو ذاتی استعمال میں نہیں لاسکتا بلکہ صرف مفاد عامہ کے کاموں پر ہی خرچ کر سکتا ہے۔ (۶۲)

آپ نے احیاء علوم الدین میں معاشیات کے پانچ اصول پیش کیے ہیں جو آج بھی ہمارے انفرادی اور اجتماعی معاشی پروگرام کی اصلاح کی بنیاد بن سکتے ہیں۔ وہ کہتے ہیں:

مال کے اصل مقصد کو بچھانا جائے کہ یہ کس لیے تخلیق کیا گیا ہے اور اس کی حاجت کیوں ہوتی ہے۔ (اس طرح انسان بقدر حاجت کسب معیشت کرے گا اور مال کو بچھ کرنے کے لالچ سے محفوظ رہے گا۔) یہ کہ آمدنی کے ذریعہ کا خیال رکھے (اس طرح حرام مال سے بچے گا اور سزاقت حلال کی کوشش کرے گا۔) یہ کہ مقدار معیشت کو ملحوظ رکھے (یعنی مقدار حاجت کے مطابق اور حاجت تین چیزوں کی ہوتی ہے۔ روٹی، کپڑا اور مکان۔) خرچ کا لحاظ رکھے (یعنی فضول خریدی اور بخل سے پرہیز کرتے ہوئے اعتدال اور میانہ روی اختیار کرے۔ یہ کہ مال کے لیتے اور چھوڑنے میں تبت و درست رکھے (یعنی جو مال حاصل کرے اس میں نیت عبادت پر استقامت کی وجہ سے اس کی تبت و درست اور جو ترک کرے اس میں زہد اور مال کی حقارت کی ہونے کے انقوس اور طلال کی ہو۔) (۶۳)

## ابوالفضل جعفر ابن علی الدمشقی

ابوالفضل جعفر ابن علی الدمشقی نے اپنی کتاب ”الاشارة الی محلسن التجارة“ میں معاشی فکر پیش کیا ہے۔ مال کے خاص بیان کرتے ہوئے وہ لکھتے ہیں:

والاموال کلها نافلة لاهلها اذا دیرت کما یجب و بعضها الفضل

(۶۱) اتقری، ابو حامد محمد بن محمد، احیاء علوم الدین، بیروت دار الفکر للطباعة والنشر، ۱۳۳۵ھ

(۶۲) اتقری، ابو حامد محمد بن محمد، میزان العمل (تحقیق والدكتور عثمان بدین)، القیروہ، نشر دار العارف، ۱۳۳۲ھ

(۶۳) اتقری، احیاء علوم الدین، جلد سوم

☆ دیگرہ الايتار بالقرب ☆ عبادت میں اللہ کو روبرو ہے ☆

من بعض، تختلف باختلاف احوال الزمان، وبحکم ماہی علیہ  
منہ صفا تہا المکروہة او المحبوبہ و احوالہا المحمودۃ  
او المذمومۃ. (۶۳)

ابوالفضل دمشقی کی رائے یہ ہے کہ انسان کی حاجات بہت زیادہ ہیں اور ان کی تکمیل کے لیے اسے معاشی جدوجہد کرنی پڑتی ہے۔ آپ لکھتے ہیں:

ولما كان الانسان من بين سائر الحيوان كثير الحاجات فبعضها  
ضرورية طبيعية وهي كونه محتاجاً الى منزل مبنی و ثوب  
منسوج و غذا مصنوع..... وحاجته عند المرض الى ادوية. (۶۵)  
ان کا نظریہ یہ ہے کہ معاشی ضروریات کی تکمیل کے لیے ہر انسان دوسرے کا محتاج ہے۔

یعنی وہ تقسیم کا نظریہ پیش کرتے ہیں۔ لکھتے ہیں:

وکل واحد من هذه الحاجات يحتاج الى انواع من الصناعات  
حتى تتكون ثم حتى تتم كما يفعل في الثبات و حاجته ان يزرع  
اور يفرس ثم ينقى ثم يسقى ويربى ثم يحصد ثم يحتاج الى  
صناعة اخرى تكون تمام ارتفاع به كحاجة القمح بعد حصاده  
الى المدرس، والغريلة، والتنقية والطحن والنخل والعجن  
والخبز، حتى يصلح ان يتغذى به... ولم يمكن الواحد من  
الناس لقصر عمره ان يتكلف جميع الصناعات كلها، وان كان  
فيه احتمال لتعلم كثير منها فليس يقدر على جمعها كلها البتة  
(ابتداءً) حتى يحيط بها من اولها الى آخرها علماً، ولان  
الصناعات مضمومة بعضها الى بعض كالبناء يحتاج الى النجار،  
والنجار يحتاج الى الحداد، و صناع الحديد يحتاجون الى  
صناعة اصحاب المعادن؟ وتلك الصناعات تحتاج الى البناء

(۶۳) ابوالفضل دمشقی، جعفر بن علی، الاشارة الى محاسن التجارة (تحقیق البشري الشورنجي) القاہرہ، مکتبۃ الکلیات الازہریۃ



فاحتاج الناس لهذه العلة الى اتخاذ المدن والاجتماع فيها ليعين بعضهم بعضاً لما لزمتهم الحاجة الى بعضهم بعضاً. (۶۶)

## عبدالرحمن بن محمد، ابن خلدون

عبدالرحمن بن محمد، ابن خلدون کی تصانیف میں ”مقدمہ ابن خلدون“ کو ایک نمایاں اور منفرد مقام حاصل ہے۔ یہ تاریخ کی بجائے تاریخ کے فلسفہ پر مشتمل ہے۔ ابن خلدون نے مقدمہ کے پانچویں باب میں بتیس (۳۲) طویل فصول صرف ”العاش“ کے لیے مخصوص کی ہیں۔

تمام مسلم ماہرین معاشیات میں ابن خلدون کا مقام اس لحاظ سے بڑھ جاتا ہے کہ انہوں نے جدید معاشیات کے اہم موضوعات پر بھی بحث کی ہے۔ یہی وجہ ہے کہ خود مغربی مفکرین نے اس امر کا اعتراف کیا ہے کہ ابن خلدون کا کام ہوم (Hume) لاک (Locke) ایڈم سمٹھ (Adam Smith) اور کارل مارکس (Carl Marks) سے زیادہ بہتر ہے (۶۷) ابن خلدون کے بعض نظریات اس قدر ترقی یافتہ ہیں کہ اگر ان کا شمار معاشیات کے بانوں میں کیا جائے تو یہ غلط نہ ہوگا۔ معاشیات کے موضوع پر ابن خلدون کی بحثیں اس قدر جامع اور پرمغز ہیں کہ جدید دور کے ماہرین معاشیات ان کے تلافیہ نظر آتے ہیں۔ ابن خلدون نے جدید معاشیات کے جن موضوعات پر بحث کی ہے وہ درج ذیل ہیں:

Definition and subject matter of Economics

(۱) معاشیات کی تعریف اور نس مضمون

The relation of economics to other sciences

(۲) معاشیات کا دوسرے سائنسی مضامین سے تعلق

Wealth and its social and individual aspects

(۳) دولت اور اس کے معاشرتی و انفرادی پہلو

Acquisition of wealth

(۴) حصول دولت

Money and its characteristics

(۵) روپیہ اور اس کی خصوصیات

Free goods and economic goods

(۶) آزادانہ تجارت اور معاشی تجارت

Forces of demand and supply and their effects on prices

(۷) طلب و رسد کی قوتیں اور قیمتوں پر ان کے اثرات

(۶۶) ابو الفضل الدمشقی، الاشارة / ۲۱

His life and work. Lahore, Sh.M.Ashraf, Ibn Khaldun, Enan M.A. 1946 Reprint

☆ العادة محكمة ☆ عادت کو حکم بنایا گیا ہے یعنی فیصلہ عرف کے مطابق ہوگا ☆

Interdependence of prices, labour and value	(۸) قیمتوں، محنت اور قدر کا باہمی انحصار
Productive and unproductive occupations	(۹) پیداواری اور غیر پیداواری پیشے
Economic factors affecting the size of population	(۱۰) آبادی پر اثر انداز ہونے والے معاشی عوامل
Economic consequences of oppression	(۱۱) ظلم و استبداد کے معاشی نتائج
stages of economic development	(۱۲) معاشی ترقی کے مراحل
Rural and urban economic systems	(۱۳) دیہاتی اور شہری معاشی نظام
Kinds and economic functions of the state	(۱۴) ریاست کی قسمیں اور اس کے معاشی (فرائض)
Rates of taxation	(۱۵) ٹیکسوں کی شرحیں
Economic benefits of public expenditure	(۱۶) عوام کے خرچ کرنے کے معاشی فوائد
Prices in towns	(۱۷) شہروں میں قیمتیں
Localization of industries	(۱۸) صنعتوں کی تحدید
Various means of earning livelihood	(۱۹) روزی کمانے کے مختلف ذرائع
Trade and its kinds (68)	(۲۰) تجارت اور اس کی قسمیں
Exports and imports	(۲۱) برآمدات اور درآمدات
Hoarding and monopoly	(۲۲) ذخیرہ اندوزی اور اجارہ داری
Technical education	(۲۳) فنی تعلیم
Reasons for the development and decay of industries and main industries of the time	(۲۴) صنعتوں کی ترقی اور زوال کی وجوہات اور اس دور کی بڑی صنعتیں (۶۸)

ابن خلدون نے ”مقدمہ“ میں قیمتوں (Prices) کو متاثر کرنے والے اسباب پر تفصیل سے روشنی ڈالی ہے۔ وہ اس ضمن میں تین باتوں کی طرف اشارہ کرتے ہیں۔ وہ کہتے ہیں کہ قیمتوں کو متاثر کرنے والی پہلی چیز حکومت کی پالیسی ہے۔ مثلاً اشیاء پر بھاری ٹیکس عائد ہونے کی وجہ سے قیمتوں میں اضافہ ہوتا ہے۔ اسی طرح ان کے نزدیک معاشرتی اسباب بھی قیمتوں کو متاثر کرتے ہیں۔ قدرتی اسباب بھی زمین کی قیمت کو متاثر کرتے ہیں۔ زمین کی گھٹی ہوئی زرخیزی کی وجہ سے جو نقصان ہوتا ہے اس کی تلافی کرنا یا زرخیزی کو برقرار رکھنے کے لیے مختلف مصنوعی طریقوں کو اختیار کرنا

(۶۸) ابن خلدون، مقدمہ، الباب الخامس من الكتاب الاول، تخریص صفحات ۳۸۰ تا ۳۲۸ (مطبوعہ، مصر، مطبعہ مصطفیٰ محمد، المکتبۃ التجاریہ)

پڑتا ہے۔ اس سے مصارف میں اضافہ ہو جاتا ہے۔ اور اس کے نتیجے میں قیمتیں بھی متاثر ہوتی ہیں۔

مہنگائی کے اسباب بیان کرتے ہوئے ابن خلدون نے (Speculation) ذخیرہ اندوزی پر بھی بحث کی ہے۔ ابن خلدون کے نزدیک اشیاء جو ضروریات زندگی کی حیثیت رکھتی ہیں ان کا ذخیرہ اس نیت سے کرنا کہ بعد ازاں انہیں مہنگے داموں فروخت کیا جائے گا، ایک قسم کا استحصال ہے۔ وہ کہتے ہیں کہ ذخیرہ اندوزی کی وجہ سے قیمتوں میں تغیرات پیدا ہوتے ہیں۔ (۶۹)

ابن خلدون نے یہ نظریہ پیش کیا ہے کہ ٹیکس کی شرح ہلکی ہو تو آمدنی میں اضافہ ہوتا ہے۔ وہ کہتے ہیں کہ جب کوئی ملک یا حکومت عروج سے ہٹکنار ہوتی ہے تو اس کا خزانہ لالباں بھرا ہوا ہوتا ہے۔ ٹیکس کی شرح کم ہوتی ہے اور خوش حال لوگ شوق سے ٹیکس ادا کرتے ہیں اور پوری قوم خوش حالی میں حصہ دار ہوتی ہے لیکن جب حکمران نا اہل ہونے لگتے ہیں اور ان کے وصول اخراجات بڑھ جاتے ہیں تو خزانے پر بوجھ پڑنا شروع ہوتا ہے اور وہ خالی ہونے لگتا ہے۔ اس صورتحال سے پریشان ہو کر حکمران مشورے کرتے ہیں کہ خزانے کو کس طرح آباد کیا جائے اس کا جواب بالعموم یہ ملتا ہے کہ ٹیکس بڑھا دیئے جائیں۔ اس طرح حکومتیں رفتہ رفتہ ٹیکس بڑھانے لگتی ہیں۔ ٹیکسوں میں اضافے سے لوگ پریشان ہو جاتے ہیں۔ بڑھے ہوئے ٹیکسوں کی ادائیگی مشکل ہو جاتی ہے۔ چنانچہ ٹیکسوں کی چوری شروع ہوتی ہے۔ لوگ اپنی آمدنی چھپاتے ہیں اور ایسے حیلے بہانے اختیار کرتے ہیں کہ ٹیکس ادا نہ کرنے پڑیں۔ کیونکہ یہ ٹیکس ان کی سکت سے زیادہ ہوتے ہیں۔ جب خزانہ پھر بھی خالی رہتا ہے تو حکمران ٹیکسوں میں اور زیادہ اضافہ کر دیتے ہیں۔ اس طرح ٹیکسوں کی چوری اور محصول وصول کرنے والوں میں رشوت بڑھنی شروع ہو جاتی ہے۔ اور ایک خوشحال سلطنت غریب اور رفتہ رفتہ دیوالیہ ہو جاتی ہے۔

ابن خلدونؒ مثالیں دے کر دلائل کے ساتھ یہ ثابت کرتے ہیں کہ ٹیکس جتنے حقیقت پسندانہ اور عوام کی آمدنی کے مطابق ہوں گے اتنے ہی زیادہ وصول ہوں گے اور خزانہ کبھی خالی نہیں رہے گا۔ لیکن ٹیکس جس قدر غیر حقیقت پسندانہ اور لوگوں کی آمدنی اور استطاعت سے بڑھ جائیں گے ان کی وصولی اتنی ہی کم ہو جائے گی اور ٹیکس چوری ایسی خرابیاں پیدا کرے گی کہ قوم کرپٹ ہو جائے گی۔

(۶۹) ابن خلدون، مقدمہ، الباب الرابع من الكتاب الاول، الفصل الثاني عشر، "تخصیص صفحات ۳۶۲-۳۶۳"

لوگ رشوت دیں گے اور حکام وصول کریں گے۔ لیکن ملک کے خزانے میں کچھ نہیں آئے گا۔ (۷۰)  
ابن خلدون کا ٹیکس کا یہ فلسفہ اس قدر بنیادی انسانی مزاج اور طبیعتوں کے مطابق ہے کہ  
اس پر وقت کا کوئی اثر نہیں پڑ سکتا۔ انسانوں کے بنیادی مسائل اور مزاج میں کبھی فرق نہیں پڑتا۔ ان  
کے علاج اور حل میں ترقی ہوتی رہتی ہے لیکن انسانی فطرت جوں کی توں رہتی ہے۔ یہ بات صدیوں  
پہلے بھی اتنی ہی سچی تھی جتنی آج ہے اور جتنی کل ہوگی۔

آج مملکت خداداد پاکستان میں جتنے ٹیکس بڑھتے جا رہے ہیں اتنی ہی چوری بھی بڑھتی جا  
رہی ہے اور ٹیکس چھپانے کے لیے کرپشن بھی ہر سطح پر بڑھتی جا رہی ہے۔ عام حالات میں آسان  
شرح کے ساتھ جتنے ٹیکس وصول ہو سکتے ہیں۔ بہت زیادہ بڑھی ہوئی شرح کے باوجود اتنے بھی وصول  
نہیں ہو رہے۔



(۷۰) ابن خلدون، مقدمہ الباب الثالث من الكتاب الاول، الفصل الثامن والثلاثون في البرية وسبب قلعتها وكثرتها۔ ۲۷۹-۲۸۰

## نئی کتاب

### سبب و نسبت فرید



تحریر علامہ ڈاکٹر ضیاء الحبيب صاحب

شائع کردہ : الصابریہ ۲۰۰۵، علی بلاک اتفاق ٹاؤن لاہور

ہدیہ : ۳۰۰ روپے

ماننے کا پتہ

فرید بک سٹال اردو بازار لاہور مکتبہ امام ابوحنیفہ جامعہ نعیمیہ لاہور